

ОИННОМАИ
ҚАМЪИЯТИ САҲОМИИ КУШОДАИ
“БОНКИ ЭСХАТА”
(Таҳрири 08)

МУНДАРИЧА

Боби 1. Муқаррароти умумӣ	3
Боби 2. Мақсадҳо ва намуди фаъолияти Бонк	5
Боби 3. Ҳуқуқ ва уҳдадорихои Бонк	5
Боби 4. Амалиётҳои бонкӣ ва дигар аҳдҳо	8
Боби 5. Филиалҳо ва намояндагӣҳо. Бонкҳо ва ҷамъиятҳои фаръӣ.	10
Боби 6. Сармояи оинномавии Бонк	11
Боби 7. Саҳмияҳои Бонк	13
Боби 8. Ҳуқуқ ва уҳдадорихои саҳмдорон	13
Боби 9. Бегона кардани саҳмияҳо аз ҷониби саҳмдорони Бонк	16
Боби 10. Вомбаргҳо ва дигар қоғазҳои қиматноки эмиссионии Бонк	16
Боби 11. Феҳристи саҳмдорон	17
Боби 12. Тақсимои фоидаи Бонк	18
Боби 13. Фондҳои Бонк	20
Боби 14. Таъмини манфиатҳои мизочон	20
Боби 15. Баҳисобгирӣ ва ҳисоботи Бонк	21
Боби 16. Мақоми идоракунии Бонк	23
Боби 17. Маҷлиси умумии саҳмдорони Бонк	23
Боби 18. Шӯрои назорати Бонк	27
Боби 19. Раёсати Бонк	35
Боби 20. Кумитаи аудит ва Департаменти аудити дохилии Бонк	42
Боби 21. Муносибатҳои меҳнатӣ дар Бонк	44
Боби 22. Азнавташқилдиҳӣ ва барҳамдиҳии Бонк	44

Боби 1. Муқаррароти умумӣ

1.1. Бонк дар асоси Шартномаи таъсисӣ аз 16 ноябри соли 1993 бо номи Бонки тижорати “Эсхата”, таъсис дода шудааст. Дар асоси қарори Маҷлиси умумии саҳмдорони Бонк (Пайнавишти №2 аз 28 майи соли 1999) Бонк ба Бонки саҳомии тижорати “Эсхата”, табдил дода шуд. Мутобиқи қарори Маҷлиси умумии саҳмдорон аз 29 марти соли 2002 (Пайнавишти №1) Бонк ба ҚАМЪИЯТИ САҲОМИИ КУШОДАИ “БОНКИ ЭСХАТА” номгузорӣ шуд.

Бонк вориси тамоми ҳуқуқ ва уҳдадориҳои Бонки тижорати “Эсхата” мебошад.

1.2. Бонк ташкилоти қарзӣ мебошад, мақсади асосии он ба даст овардани фоида буда, он дорандаи сармояи оинномавӣ мебошад, ки аз ҷониби Бонки миллии Тоҷикистон муқаррар гардидааст ва ҳуқуқи анҷом додани амалиётҳои бонкӣ ва муомилоти алоҳидаро, ки дар иҷозатномаи Бонки миллии Тоҷикистон пешбинӣ шудаанд, дорад.

1.3. Номи пурраи фирмавии Бонк бо забони тоҷикӣ:
ҚАМЪИЯТИ САҲОМИИ КУШОДАИ “БОНКИ ЭСХАТА”.

Номи мухтасари фирмавии Бонк бо забони тоҷикӣ:
ҚСҚ “БОНКИ ЭСХАТА”.

1.4. Номи пурраи фирмавии Бонк бо забони русӣ:
ОТКРЫТОЕ АКЦИОНЕРНОЕ ОБЩЕСТВО «БАНК ЭСХАТА».

Номи мухтасари фирмавии Бонк бо забони русӣ:
ОАО «БАНК ЭСХАТА».

1.5. Номи пурраи фирмавии Бонк бо забони англисӣ:
OPEN JOINT STOCK COMPANY «BANK ESKHATA»

Номи мухтасари фирмавии Бонк бо забони англисӣ:
OJSC «BANK ESKHATA».

1.6. Бонк дорои ҳуқуқи истисноии истифодаи номи фирмавии худ мебошад.

1.7. Маҳалли ҷойгиршавии (суроғаи ҳуқуқии) Бонк: Ҷумҳурии Тоҷикистон, 735700, вилояти Суғд, шаҳри Хучанд, кӯчаи Гагарин 135.

1.8. Бонк дорои муҳри мудававӣ бо зикри номи пурраи фирмавии Бонк ба забони тоҷикӣ ва англисӣ мебошад, инчунин, дорои штамп ва бланкҳои бо зикри номи фирмавии худ, эмблемаи худ мебошад ва метавонад бо тартиби муқарраргардида дорои тамғайи молии бақайдгирифташуда ва дигар воситаҳои тасвирии шинохташавандаро барои ба амал баровардани фаъолияти Бонк дошта бошад.

1.9. Бонк ба низоми бонкии Ҷумҳурии Тоҷикистон дохил мешавад ва дар фаъолияти худ тибқи Конститутсияи Ҷумҳурии Тоҷикистон, Кодекси гражданин Ҷумҳурии Тоҷикистон, Қонуни Ҷумҳурии Тоҷикистон “Дар бораи фаъолияти бонкӣ”, Қонуни Ҷумҳурии Тоҷикистон “Дар бораи Бонки миллии Тоҷикистон”, Қонуни Ҷумҳурии Тоҷикистон “Дар бораи

чамбиятҳои саҳомӣ”, санадҳои меъёрии ҳуқуқии Бонки миллии Тоҷикистон, дигар санадҳои меъёрии ҳуқуқӣ ва санадҳои меъёрии ҳуқуқии зерқонунӣ амалкунандаи Ҷумҳурии Тоҷикистон, ва инчунин Оинномаи мазкур амал мекунад.

1.10. Бонк шахси ҳуқуқӣ мебошад дар моликияти худ молу мулки алоҳида дорад, ки дар тавозуни мустақили он ба ҳисоб гирифта мешавад. Бонк аз рӯи уҳдадориҳои худ бо тамоми молу мулки худ масъул мебошад, метавонад аз номи худ ҳуқуқҳои граждании молумулкӣ ва ғайримолумулкии шахсиро ба даст орад ва амалӣ намояд, дорой уҳдадориҳои граждани бошад, дар суд ҳамчун даъвогар ва ҷавобгар баромад кунад.

1.11. Бонк чамбияти саҳомии кушода мебошад, ки сармояи Оинномавии он ба миқдори муайяни саҳмияҳо тақсим шудааст. Соҳибони саҳмияҳо – саҳмдорон - аз рӯи уҳдадориҳои Бонк мусъулият надоранд ва эҳтимолияти зарари вобаста ба ғайриҷамъияти онро дар доираи арзиши саҳмияҳои ба онҳо таллуқдошта ба зимма доранд.

1.12. Саҳмдорони Бонк шахсони ҳуқуқӣ ва (ё) шахсони воқеӣ буда метавонанд, ки иштироки онҳо дар сармояи ташкилотҳои қарзӣ бо қонунгузориҳои Ҷумҳурии Тоҷикистон манъ карда нашудааст.

1.13. Бонк аз рӯи уҳдадориҳои худ бо тамоми молу мулки марбутааш масъул мебошад. Бонк аз рӯи уҳдадориҳои саҳмдорони худ ҷавобгар намебошад.

1.14. Бонк аз рӯи уҳдадориҳои давлат ва давлат аз рӯи уҳдадориҳои Бонк ҷавобгар намебошанд, ба истиснои ҳолатҳои, ки онҳо чунин уҳдадориҳоро қабул карда бошанд.

1.15. Бонк аз рӯи уҳдадориҳои Бонки миллии Тоҷикистон ва Бонки миллии Тоҷикистон аз рӯи уҳдадориҳои Бонк ҷавобгар намебошанд, ба истиснои ҳолатҳои, ки онҳо чунин уҳдадориҳоро қабул карда бошанд.

1.16. Бонк ба муҳлати номаҳдуд таъсис дода шудааст.

1.17. Бонк ҳуқуқ дорад мустақилона ё якҷоя бо дигар шахсони ҳуқуқӣ ва воқеӣ дар дигар ташкилотҳои тичоратӣ ва ғайритичоратӣ дар ҳудуди Ҷумҳурии Тоҷикистон ва берун аз ҳудуди он, тибқи тартибот ва бо назардошти маҳдудиятҳои пешбинамудаи қонунгузориҳои Ҷумҳурии Тоҷикистон, аз ҷумла, санадҳои меъёрии ҳуқуқии Бонки миллии Тоҷикистон, инчунин, мувофиқи қонунгузориҳои давлати дахлдори хориҷӣ, иштирок намояд.

1.18. Бонк ҳуқуқ дорад бо тартиби муқарраргардидаи қонунгузориҳои Ҷумҳурии Тоҷикистон дар ҳудуди Ҷумҳурии Тоҷикистон ва берун аз он суратҳисобҳои бонкӣ кушояд.

1.19. Мақомоти ҳокимияти давлатӣ ҳуқуқ надоранд ба ғайриҷамъияти Бонк даҳолат кунанд.

1.20. Бонк метавонад иттиҳодияҳои (ассотсиатсияҳои) ғайритичоратии ташкилотҳои қарзиро таъсис диҳад ва/ё ба онҳо шомил гардад.

1.21. Бонк дар суроғаи URL: <http://www.eskhata.com>. дар шабакаи иттилоотии телекоммуникатсионии “Интернет” саҳифаи расмӣ дорад. Бо мақсади ҳолатҳои огоҳии ҳатмии кредиторони худ, ки қонунгузориҳои Ҷумҳурии Тоҷикистон пешбинӣ намудааст, аз ҷониби Бонк ва/ё воҳидҳои алоҳидаи сохтори он ва/ё филиалҳои/намояндагӣҳои он дар бораи ҳама гуна тағйирот ва ҳодисаҳо, Бонк чунин огоҳии кредиторонро тавассути интишор намудани огоҳиномаи дахлдор дар саҳифаи расмӣ худ амалӣ мекунад, ба истиснои

холатҳое, ки қонунгузори Қумҳурии Тоҷикистон, аз ҷумла, санадҳои меъёрии ҳуқуқии Бонки миллии Тоҷикистон, инчунин, қонунгузори давлати дахлдори хориҷӣ, тартиби дигари огоҳ намуданро пешбинӣ накарда бошад.

Боби 2. Мақсадҳо ва намуди фаъолияти Бонк

2.1. Мақсадҳои асосии фаъолияти Бонк зерин мебошанд:

- Мусоидат намудан ба афзоиши фаъолнокии сармоягузори ва тиҷоратӣ дар иқтисодиёти Қумҳурии Тоҷикистон;
- мусоидат ба ташаккулёбӣ ва рушди соҳибкории хусусӣ;
- дастгирии соҳибкории хурд ва миёна, баланд бардоштани сатҳи зиндагии аҳоли, рушди савдои чакана;
- ба даст овардани фоида аз истифодаи маблағҳои худ ва ҷалбшуда.

2.2. Барои ноил шудан ба мақсадҳои зикргардида, Бонк намудҳои асосии фаъолиятҳои зеринро амалӣ менамояд:

- маблағҳои шахсони ҳуқуқӣ ва воқеиро бо сомони ва асъори хориҷӣ ҷалб менамояд, захираҳои қарзиро дар бозорҳои молиявӣ дохилӣ ва байналмилалӣ сафарбар менамояд;
- ҳисоббаробаркуниҳои мизочони худро вобаста ба фаъолияти истеҳсолӣ, тиҷоратӣ онҳо ташкил ва анҷом медиҳад, ҳисоббаробаркуниҳоро бо ғайррезидентҳо анҷом медиҳад, инчунин, дигар фаъолиятҳои бо қонун манънашударо амалӣ менамояд;
- қарздиҳӣ ба соҳибкорӣ хурд ва миёнаро амалӣ менамояд;
- амалиёти қарздиҳиро вобаста ба фаъолияти истеҳсолӣ, тиҷоратӣ ва дигар намуди фаъолиятҳои мизочони Бонк анҷом медиҳад;
- мутобиқи иҷозатномаи аз ҷониби Бонки миллии Тоҷикистон додашуда ҳамаи намудҳои хизматрасониҳои бонкиро пешниҳод менамояд;
- хизматрасониҳои машваратиро дар соҳаи фаъолияти бонкӣ ва молиявӣ пешниҳод менамояд;
- мутобиқи қонунгузори Қумҳурии Тоҷикистон дигар фаъолиятҳоро ба амал мебарорад;

Боби 3. Ҳуқуқ ва ухдадорӣҳои Бонк

3.1. Бонк тибқи қонунгузори Қумҳурии Тоҷикистон аз тамоми ҳуқуқҳои шахси ҳуқуқӣ истифода мебарад, аз ҷумла, ҳуқуқ дорад:

- а) дар фаъолияти худ бо шахсони воқеӣ ва ҳуқуқии ватанӣ ва хориҷӣ, инчунин, бо намояндагони онҳо, давлатҳои хориҷӣ ва созмонҳои байналмилалӣ алоқаҳои тиҷоратиро ба роҳ монанд;

- б) аз номи худ ҳам дар худуди Ҷумҳурии Тоҷикистон ва ҳам берун аз он бо шахсони воқеӣ ва ҳуқуқии ватанӣ ва хориҷӣ, давлатҳои хориҷӣ ва созмонҳои байналмиллалӣ, аҳдҳо ва дигар амалиётҳои ба анҷом расонад;
- в) ҳуқуқҳои молумулкӣ ва ғайримолумулкӣ, соҳибмулк будан, ичора гирифтани, соҳибӣ кардан, истифода ва ихтиёрдорӣ ҳамаи намудҳои молу мулкӣ манкул ва ғайриманкул, ки барои фаъолияти Бонк дар Ҷумҳурии Тоҷикистон ва берун аз худуди он, заруранд, ба даст орад;
- г) грантҳо, ҳадяҳо ва дигар маблағҳои ройғони дода шударо бо ҳама гуна асъор ва дар шакли табиӣ барои рушди Бонк гирад ва ихтиёрдорӣ намояд;
- д) меъёри фоизии қарзҳо, пасандозҳо (амонатҳо) ва подошпулии комисиониро аз рӯи амалиётҳои бо тартиби пешбининамудаи шартномаҳо бо мизочон ва қонунгузори Ҷумҳурии Тоҷикистон, муқаррар намояд;
- е) тибқи тартиби муқаррарнамудаи қонунгузори Ҷумҳурии Тоҷикистон ва қонунгузори давлатҳои хориҷӣ дар ташкилотҳои қарзии ватанӣ ва хориҷӣ бо сомони ва асъори хориҷӣ суратҳисоб кушояд;
- ж) мувофиқи тартиб ва маҳдудиятҳои муқаррарнамудаи қонунгузори Ҷумҳурии Тоҷикистон ва қонунгузори давлатҳои хориҷӣ, ширкатҳои хоҷагидорӣ, ҷамъиятҳо ва дигар намудҳои шахсони ҳуқуқии тичоратӣ ва ғайритичоратӣ, ҳам ватанӣ ва ҳам хориҷӣ таъсис диҳад ё ҳамчун иштирокчии онҳо баромад кунад;
- з) мувофиқи тартиби муқаррарнамудаи қонунгузори Ҷумҳурии Тоҷикистон ва қонунгузори давлатҳои дахлдори хориҷӣ, дар худуди Ҷумҳурии Тоҷикистон ва берун аз он филиал таъсис диҳад ва намояндагиро кушояд, ҷамъиятҳои фаръӣ таъсис диҳад;
- и) берун аз маҳалли ҷойгиршавӣ ва филиалҳои Бонк (аз ҷумла идораҳои иловагӣ, марказҳои хизматрасониҳои бонкӣ, ҳазинаҳои амалиётӣ ва ғайра) бо додани ҳуқуқи анҷом додани амалиётҳои алоҳидаи бонкӣ мутобиқи санадҳои меъёрии ҳуқуқии Бонки миллии Тоҷикистон дигар воҳидҳои сохторӣ кушояд;
- к) фаъолияти эҳсонкориро анҷом диҳад;
- л) аз шахсони ҳуқуқии қарзгиранда мувофиқи тартиби муқарраршуда ҳисоботҳо, тавозунҳо ва ҳуҷжатҳои тасдиқкунандаи қобилияти пардохтии онҳоро талаб намояд;
- м) аз қарзгирандагон тибқи тартиби муқарраргардида таъминоти қарзҳои пешниҳодшавандаро бо гарави молу мулкӣ ғайриманкул ва манкул, аз ҷумла, қоғазҳои қиматнок, кафолатҳои бонкӣ ва дигар усулҳои пешбининамудаи қонунгузорӣ ё шартномаҳо талаб намояд;
- н) мутобиқи тартиби муқаррарнамудаи қонунгузори Ҷумҳурии Тоҷикистон дар сурати аз ҷониби қарзгир вайрон кардани уҳдадориро тибқи шартнома, инчунин, ҳангоми ошкор намудани ҳолаҳои таҳриф кардани ҳисоботи муҳосибӣ (молиявӣ) ё саркашӣ кардан аз баҳисобгирии ҳисобҳои муҳосибӣ тибқи тартиби муқарраршуда, Бонк ҳуқуқ дорад минбаъд додани қарзро катъ намояд, қарзҳои

додашуда ва фоизҳои ҳисобшударо пеш аз муҳлат ситонад, агар он дар шартнома пешбинӣ шуда бошад, ва инчунин, аз молу мулки ба гарав гузошташуда ситонад;

- о) гузаронидани экспертизаи мустақили лоиҳаҳои сармоягузорӣ ва дигар лоиҳаҳоро, ки бо иштироки маблағҳои худӣ ва қарзӣ маблағгузорӣ мешаванд, талаб намояд;
- п) дар каламрави Ҷумҳурии Тоҷикистон ба судҳои иқтисодӣ ва судҳои салоҳияти умумӣ, инчунин, дар хориҷа ба судҳои арбитражӣ ва судҳои салоҳияти умумӣ, тибқи салоҳияти онҳо ва бо тартиби муқаррарнамудаи қонунгузорӣ ариза ва даъво пешниҳод намояд, аз ҷумла, оид ба оғози парванда оид ба муфлисшавии шахсони ҳуқуқӣ, аз қарзгирандагон ситонидани қарзҳо аз рӯи шартномаҳои қарзӣ, барои ҷимояи ҳуқуқ ва манфиатҳои қонунии худ ба мақомоти ҳифзи ҳуқуқ муроҷиат намояд;
- р) дар асоси шартномаҳо (созишномаҳо) аз дигар банкҳо дар шакли пасандозҳо (амонатҳо) ва қарзҳо, маблағҳоро ҷалб ва ҷойгир намояд;
- с) ба воситаи марказҳои ҳисоббаробаркунӣ ва суратҳисобҳои муросилотие, ки ташкилотҳои қарзӣ тибқи тартиби муқарраршуда дар дигар ташкилотҳои қарзӣ кушодаанд, ҳисоббаробаркуниро ва инчунин, дигар амалиётҳои байнибанкиро, ки иҷозатнома барои фаъолияти банкӣ ва қонунгузорию Ҷумҳурии Тоҷикистон пешбинӣ намудаанд, анҷом диҳад;
- т) сохтори дохилии Банк ва принципҳои идоракунии Банкро муайян менамояд;
- у) шаклҳо, низомҳо ва тартиби пардохти музди меҳнати кормандони Банкро мустақилона муқаррар намояд, музди муҳнати кормандони Банкро дар доираи музди меҳнати тасдиқнамудаи мақоми идоракунии Банк муайян менамояд;
- ф) тибқи тартиби муқаррарнамудаи қонунгузорию Ҷумҳурии Тоҷикистон бо мақсади таъмини амнияти молу мулк ва сирри банкӣ ҳадамоти махсуси ҳудро таъсис диҳад ва инчунин силоҳ ва воситаҳои зарурии техникиро дастрас намояд ва истифода барад;
- х) ҳуқуқҳои дигаре, ки қонунгузорию Ҷумҳурии Тоҷикистон ба шахсони ҳуқуқӣ, аз ҷумла, ба ташкилоҳои қарзӣ додааст (пешбини намудааст), амалӣ намояд;

3.2. Банк уҳдадор аст:

- а) қонунгузорию Ҷумҳурии Тоҷикистонро риоя намояд;
- б) сиёсати дохилии ҳудро бо риояи ҳадди ақал ва ҳадди ниҳоии ҳавфҳо, қоидаҳои идоракунии ҳавфҳо, сиёсати сармоягузорӣ ва қарздиҳӣ, инчунин, дигар меъёрҳои мақбули танзими сармоя, дороиҳо, суратҳисобҳои ғайритавозунӣ ва захираҳоро пеш барад;
- в) меъёрҳои мақбуле, ки Банки миллии Тоҷикистон муқаррар намудааст, риоя намояд;
- г) кифояти сармоя ва пардохтпазириро нигоҳ доранд;

- д) фонди чуброни талафоти имконпазирро тибқи санадҳои меъёрии ҳуқуқии Бонки миллии Тоҷикистон ташкил намояд;
- е) назорати мукамал ва самаронокро аз рӯи хавфҳо амалӣ намояд;
- ж) барои иҷрои саривақтии уҳдадориҳо ва чуброни зарар захираи кофӣ дошта бошад;
- з) бо мақсади кам кардани хавфҳо тибқи санадҳои меъёрии ҳуқуқии Бонки миллии Тоҷикистон низоми худии идоракунии хавфҳо ва назорати дохилро ташкил намояд;
- и) дороиҳои худро вобаста аз хавфи зарар мурағаб созад;
- к) нигоҳдориҳои маблағҳои пулии худ ва дигар ашёи қиматбаҳои ба ихтиёр ва истифодаи ӯ додасударо таъмин намояд;
- л) бо тартиб ва дар ҳолатҳои муқаррарнамудаи қонунгузориҳои Ҷумҳурии Тоҷикистон сирро (маҳфиятро) дар бораи амалиётҳо, суратҳисоб ва пасандозҳои мизочони худ, аз ҷумла, бонкҳои муросилотӣ (сирри бонкӣ), кафолат диҳад;
- м) тибқи шаклҳои муқаррарнамудаи Бонки миллии Тоҷикистон, инчунин, аз рӯи шаклҳои дар таҷрибаи байналмиллалӣ бонкӣ қабулшуда, ҳисоббаробаркуниро анҷом диҳад;
- н) ба мизочон дар давоми соатҳои корие, ки аз тарафи Бонки миллии Тоҷикистон муқаррар шудаанд, хизмат расонад;
- о) мувофиқи тартиби муқараршуда ҳисоботи оморӣ, молиявӣ ва муҳосибиро амалӣ ва пешниҳод намоянд;
- п) дар бораи иҷрои ҳама гуна аҳд ва амалиёти шубҳаноки муштариёни (мизочони) худ (кӯшиши анҷом додани аҳд ва амалиёти шубҳанок) фавран ба мақоми ваколатдори муқовимат ба қонунигардонии (расмикунонии) даромадҳои бо роҳи ҷиноят бадастоварда, маблағгузориҳои терроризм ва маблағгузориҳои паҳнкунии силоҳи қатли ом бо тартиби муқарраршуда хабар диҳад.

Боби 4. Амалиётҳои бонкӣ ва дигар аҳдҳо

4.1. Бонк мутобики қонунгузориҳои Ҷумҳурии Тоҷикистон ва иҷозатномае, ки аз тарафи Бонки миллии Тоҷикистон дода шудааст, метавонад амалиётҳои зерини бонкиро бо аъзори миллий ва хориҷӣ анҷом диҳад:

- а) ҷалби амонат ва пасандозҳо;
- б) додани қарзҳо (таъминшуда ва таъминнашуда), аз ҷумла:
 - қарзҳои истеъмолий, ипотекаӣ ва байнибонкӣ;
 - факторинг;
 - форфейтинг;

- в) кушодан ва пешбурди суратҳисобҳои бонкӣ;
- г) хариду фурӯши воситаҳои зерин барои худ ё мизочон:
 - воситаҳои бозори пулӣ (аз ҷумла: чекҳо, векселҳо, уҳдадоринаҳо ва тасдиқномаҳои пасандозӣ);
 - асъори хоричӣ;
 - сахмияҳо ва дигар қоғазҳои қиматноки интиқолшаванда;
 - қарордодҳои форвардӣ, созишномаи своп, фьючерс, опсион ва дигар ҳосилаҳое, ки ба асъор, сахмияҳо, вомбаргҳо, металлӯ сангҳои қиматбаҳо ё курби меъёрҳои фоизӣ дахл доранд;
- д) додани кафолати бонкӣ, баҳисобгирии уҳдадориҳои шартӣ, аз ҷумла, кафолатҳо ва эътиборномаҳо (аккредитивҳо) барои худ ва муштарӣён;
- е) ҳисоббаробаркунӣ ва интиқоли маблағҳо, аз ҷумла, интиқоли маблағҳои электронӣ, барориш ва ё хизматрасонии воситаҳои пардохт, ба истиснои интиқолҳои почта;
- ж) хизматрасонии фосолави бонкӣ, клирингӣ, ҳисоббаробаркунӣ ва интиқоли марбут ба воситаҳои пулӣ, қоғазҳои қиматнок, супоришномаҳои пардохт ва воситаҳои дигари пардохт (аз ҷумла, қортҳои пардохти бонкӣ, чекҳо, чекҳои сафарӣ, векселҳо ва ғайра);
- з) миёнаравӣ дар бозори пулӣ;
- и) амалиёти сейфӣ, нигоҳдорӣ ва идоракунии дороиҳо (пул, қоғазҳои қиматнок, металлҳо, ҷавохирот ва ғайра);
- к) хизматрасонии амалиёти ба боварӣ асосёфта (идоракунии маблағҳои пулӣ, қоғазҳои қиматнок ва ғайра ба манфиати боварикунанда ва дар асоси супориши он);
- л) амалиёти кассавӣ: қабул намудан, аз нав ҳисоб кардан, иваз намудан, бастан ва нигоҳ доштани пулҳои қоғазӣ ва тангаҳо;
- м) инкассатсия ва фиристодани пулҳои қоғазӣ, тангаҳо ва ашёи қиматбаҳо;
- н) ҳар гуна амалиёти дигаре, ки аз амалиёти дар банди мазкур зикршуда бармеоянд ва бо санадҳои меъёрии ҳуқуқии Бонки миллии Тоҷикистон пешбинӣ шудаанд.

4.2. Бонк амалиётҳои бонкиро, ки дар банди 4.1 Оинномаи мазкур, ки дар боло зикр гардидааст, мутобиқи тартиби муқаррарнамудаи қонунгузори Ҷумҳурии Тоҷикистон, аз ҷумла, санадҳои меъёрии ҳуқуқии Бонки миллии Тоҷикистон, анҷом медиҳад.

4.3. Бонк, ғайр аз амалиёти бонкии дар банди 4.1 Оинномаи мазкур номбаршуда, ҳуқуқ дорад аҳдҳои зеринро анҷом диҳад:

- а) додани замонат, ки ичрои уҳдадорихои пулиро дар назди шахси сеюм пешбинӣ менамояд;
- б) иҷораи молиявӣ (лизинг);
- в) амалиёт бо металлу сангҳои қиматбаҳо мутобиқи қонунгузориҳои Ҷумҳурии Тоҷикистон;
- г) пешниҳоди хизматрасонӣ ба сифати агенти молиявӣ;
- д) пешниҳоди хизматрасонӣ ба сифати мушовир ё маслиҳатгари молиявӣ;
- е) хизматрасониҳо оид ба пешниҳоди маълумоти молиявӣ ва қарзӣ;

4.4. Бонк ҳуқуқ дорад мутобиқи қонунгузориҳои Ҷумҳурии Тоҷикистон дигар аҳдҳоро анҷом диҳад.

4.5. Бонк мутобиқи қонунгузориҳои Ҷумҳурии Тоҷикистон нигоҳдориҳои маблағҳои пулии худӣ ва дигар ашёи қиматбаҳои ба ихтиёр ва истифодаи ӯ додашударо таъмин менамояд. Бо ин мақсад Бонк ҳуқуқ дорад хадамотҳои махсус таъсис диҳад, инчунин, бо тартиби муқаррарнамудаи Қонуни Ҷумҳурии Тоҷикистон “Дар бораи яроқ” силоҳ ва воситаҳои зарурии техниро дастрас намуда истифода барад.

4.6. Бонк ҳуқуқ надарод ба ғаёлияти истехсолӣ, савдо ва бевосита ғаёлияти суғуртавӣ машғул шавад, вале ҳуқуқ дорад шартномаҳоеро бандад, ки воситаҳои молиявии ҳосилавӣ мебошанд ва бо мақсади иҷрои вазифаҳои (функсияҳои) марказии контрагентӣ шартномаҳо бандад.

Боби 5. Филиалҳо ва намояндагиҳо. Бонкҳо ва ҷамъиятҳои фаръӣ.

5.1. Бонк ҳуқуқ дорад тибқи тартиби муқарраргардида дар ҳудуди Ҷумҳурии Тоҷикистон филиалҳо, дигар воҳидҳои сохторӣ (ба монанди марказҳои хизматрасонии бонкӣ, нуқтаҳои хизматрасонии ҳазинавӣ) ва намояндагиҳо кушояд. Барои оғози ғаёлияти филиалҳои худ Бонк бояд розигии Бонки миллии Тоҷикистонро гирад.

5.2. Маълумот дар бораи филиалҳо ва намояндагиҳои Бонк ба Феҳристи ягонаи давлатии шахсони ҳуқуқӣ ва соҳибкории инфиродӣ ворид карда мешавад.

5.3. Бонк, инчунин, бо розигии пешакии Бонки миллии Тоҷикистон ҳуқуқ дорад тибқи тартиби муқаррарнамуда, берун аз ҳудуди Ҷумҳурии Тоҷикистон мутобиқи қонунгузориҳои давлати хориҷӣ дар маҳали ҷойгиршавии филиал ва намояндагӣ, инчунин, мувофиқи шартномаҳои байналмиллалӣ, ки аз ҷониби Ҷумҳурии Тоҷикистон баста ва тасдиқ (ратификатсия) шудаанд, филиалҳо ва намояндагиҳо таъсис диҳад.

5.4. Филиалҳо ва намояндагиҳои Бонк шахсони ҳуқуқӣ набуда, дар асоси низомномаи тасдиқнамудаи мақоми ваколатдори Бонк амал мекунанд. Филиалҳо ва намояндагиҳои Бонк аз номи Бонк ғаёлиятро анҷом медиҳанд. Бонк аз рӯи ғаёлиятҳои филиалҳо ва намояндагиҳои худ масъул мебошад.

5.5. Ба филиалҳо ва намояндагиҳо аз ҷониби Бонк молу мулк дода мешавад, ки дар тавозуни мустақили Бонк ба ҳисоб гирифта мешавад. Роҳбарони филиалҳо ва намояндагиҳо

бо фармони Раиси Раёсати Бонк таъин карда мешаванд ва дар асоси низомнома ва ваколатномаҳои ба онҳо додашуда амал мекунанд. Роҳбарони филиалҳо, баъди аз санҷиши таҳассусӣ гузаштанашон ва гирифтани розигии Бонки милли Тоҷикистон ба вазифа таъин карда мешаванд.

5.6. Бонк ҳуқуқ дорад тибқи тартиби муқарраргардида, дар ҳудуди Ҷумҳурии Тоҷикистон ва берун аз ҳудуди он, мутобиқи қонунгузориҳои Ҷумҳурии Тоҷикистон ва қонунгузориҳои давлати хориҷӣ дар маҳалли ҷойгиршавии бонкҳои фаръӣ ва ҷамъиятҳои фаръӣ, инчунин, мувофиқи шартномаҳои байналмиллалӣ, ки аз ҷониби Ҷумҳурии Тоҷикистон баста ва тасдиқ (ратификатсия) шудаанд, бонкҳои фаръӣ ва ҷамъиятҳои фаръӣ таъсис диҳад.

5.7. Бонк доир ба тағйирот ва бааста ба маҳалли ҷойгиршавӣ ё бастании филиал, намояндагӣ ё бонки фаръии худ, Бонки милли Тоҷикистонро хабардор мекунад.

5.8. Бонк дар шаҳру ноҳияҳои Ҷумҳурии Тоҷикистон филиалҳо ва дигар воҳидҳои сохторӣ дорад ва метавонад кушояд: ш. Душанбе ва ноҳияҳои он (И. Сомонӣ, Фирдавсӣ, Сино, Шоҳмансур), Айни, Ашт, Бобочон Ғафуров, Бӯстон, Гулистон, Деваштич, Ҷаббор Расулов, Зафаробод, Истаравшан, Истиклол, Исфара, Конибодом, ноҳияи Мастчоҳи кӯҳӣ, ноҳияи Мастчоҳ, Панҷакент, Спитамен, Хучанд, Шаҳристон, Бохтар, Кӯлоб, Норақ, Левакент, Абдурахмони Ҷомӣ, Балҷувон, Кӯшониён, Вахш, Восеъ, Данғара, Ёвон, Ҷалолиддини Балхӣ, Қубодиён, Ҷайхун, Мир Саид Алӣ Ҷамадонӣ, Мӯминобод, Носири Хусрав, Панҷ, Темурмалик, Фархор, Ховалинг, Хуросон, Дустӣ, Шаҳритуз, Шамсиддин Шоҳин, Варзоб, Ваҳдат, Ҳисор, Ҷиргатол, Нуробод, Рашт, Роғун, Рӯдакӣ, Тавилдара, Тоҷикобод, Турсунзода, Файзобод, Шаҳринав ва Хоруғ.

5.9. Маълумоти муфассал дар бораи филиалҳо ва дигар воҳидҳои сохтории Бонк, аз ҷумла, маҳалли ҷойгиршавии онҳо, аз ҷониби Бонк дар сомонии расмӣ он дар шабакаи иттилоотӣ ва телекоммуникатсионии “Интернет”: <http://www.eskhata.com> нашр карда мешавад.

Боби 6. Сармояи оинномавии Бонк

6.1. Сармояи оинномавии пардохтшудаи Бонк 125 304 690 (яксаду бисту панҷ миллиону сесаду чор ҳазору шашсаду навад) сомонино ташкил медиҳад ва ба 544 803 (панҷсаду чилу чор ҳазору ҳаштсаду се) адад саҳмияҳои оддии номӣ тақсим шудааст, бо арзиши номиналии ҳар як саҳмия 230 (дусаду сӣ) сомонӣ.

6.2. Сармояи оинномавии Бонк аз арзиши номиналии саҳмияҳои Бонк, ки саҳмдорон ба даст овардаанд, иборат аст. Сармояи оинномавии Бонк андозаи минималии молу мулки Бонкро, ки манфиати кредиторонро қафолат медиҳад, муайян мекунад.

6.3. Ҳаҷми сармояи оинномавии Бонк метавонад бо роҳи зиёд кардани арзиши номиналии саҳмияҳо ё баровардани саҳмияҳои иловагӣ зиёд карда шавад.

6.4. Қарор дар мавриди зиёд кардани сармояи оинномавии Бонк аз ҷониби Маҷлиси умумии саҳмдорон қабул карда мешавад.

6.5. Саҳмияҳои иловагиро Бонк метавонад танҳо дар доираи миқдори саҳмияҳои эълоншуда паҳн кунад. Қарори зиёд кардани сармояи оинномавии Бонкро бо роҳи паҳн намудани саҳмияҳои иловагӣ Маҷлиси умумии саҳмдорон метавонад ҳамзамон бо қабули

қарори ба оинномаи мазкур ворид кардани муқаррарот оид ба саҳмияҳои эълоншуда, ки мутобиқи қонунгузори Чумхурии Тоҷикистон барои қабули чунин қарор заруранд ё тағйир додани муқаррарот оид ба саҳмияҳои эълоншуда қабул намояд.

6.6. Ҳамаи саҳмияҳои оддии ба таври иловагӣ эълоншудаи Бонк, дар сурати паҳн шудани онҳо, ба соҳибони (самҳдорони) худ ҳаҷми ҳуқуқҳои баробарро нисбати саҳмияҳои оддие, ки аз ҷониби Бонк то лаҳзаи қабули қарор дар бораи паҳн намудани саҳмияҳои иловагӣ паҳн шудаанд, фароҳам меоваранд.

6.7. Дар қарор оид ба зиёд кардани сармояи оинномавии Бонк бо роҳи паҳн кардани саҳмияҳои иловагӣ бояд миқдори саҳмияҳои иловагии паҳнкардашаванда дар доираи миқдори саҳмияҳои эълоншудаи ҳамин намуд (навъ), усули паҳн кардан, нархи паҳн кардани саҳмияҳои иловагӣ, ки тавассути обуна сурат мегирад ё тартиби муайян намудани он, аз ҷумла, ҳангоми амалӣ намудани ҳуқуқи афзалиятнок барои харидани саҳмияҳои иловагӣ, шакли пардохти саҳмияҳои иловагии тавассути обуна паҳнкардашаванда, инчунин, дигар шартҳои паҳн кардани саҳмия муайян карда шавад.

6.8. Зиёд кардани сармояи оинномавии Бонк бо роҳи паҳн намудани саҳмияҳои иловагӣ метавонад аз ҳисоби молу мулки Бонк ба роҳ монда шавад. Зиёд кардани сармояи оинномавии Бонк бо роҳи зиёд намудани арзиши номиналии саҳмияҳо танҳо аз ҳисоби молу мулки Бонк амалӣ карда мешавад.

6.9. Маблағе, ки бо он сармояи оинномавии Бонк аз ҳисоби молу мулки Бонк зиёд мегардад, набояд аз фарқи байни арзиши дороии софи Бонк, маблағи сармояи оинномавӣ ва сармояи захиравии Бонк зиёд бошад.

6.10. Ҳангоми зиёд кардани сармояи оинномавии Бонк аз ҳисоби молу мулки он бо роҳи паҳн кардани саҳмияҳои иловагӣ, ин саҳмияҳо байни саҳмдорон тақсим карда мешаванд. Ҳамзамон ба ҳар саҳмдор мутаносибан баробари теъдоди саҳмияҳои саҳмияҳои ҳамон намуд (навъ) тақсим карда мешавад.

6.11. Зиёд кардани сармояи оинномавии Бонк пас аз пардохти пурраи он иҷозат дода мешавад.

6.12. Ҳаҷми сармояи оинномавии Бонк метавонад бо роҳи кам кардани арзиши номиналии саҳмияҳо ё кам кардани миқдори умумии онҳо ё дар ҳолатҳои пешбининамудаи қонунгузори Чумхурии Тоҷикистон бо роҳи ба даст овардани қисми саҳмияҳо кам карда шавад.

6.13. Қарор дар бораи кам кардани сармояи оинномавии Бонк бо роҳи кам намудани арзиши номиналии саҳмияҳо ё бо роҳи хариди гирифтани як қисми саҳмияҳо бо мақсади кам кардани миқдори умумӣ аз ҷониби Маҷлиси умумии саҳмдорон қабул карда мешавад.

6.14. Бонк ҳуқуқ дорад саҳмияҳои паҳнкардашударо тибқи қонунгузори Чумхурии Тоҷикистон ба даст орад.

6.15. Маҷлиси умумии саҳмдорони Бонк вазифадор аст, ки бо роҳи пардохтани арзиши саҳмияҳои зерин оид ба кам кардани сармояи оинномавӣ қарор қабул намояд:

- а) саҳмияҳое, ки аз ҷониби Бонк бо қарори Мачлиси умумии саҳмдорон бо мақсади кам кардани миқдори умумии саҳмияҳо ба даст оварда шудаанд ва дар давоми як сол аз рӯзи ба даст овардани онҳо фурухта нашудаанд;
- б) саҳмияҳое, ки аз ҷониби Бонк аз нав харида шудаанд ва дар давоми як сол аз лаҳзаи аз нав харидорӣ намудани онҳо ба фурухта нашудаанд.

6.16. Агар баъди ба итмом расидани соли дуюм ва ҳар як соли навбатии молиявӣ мутобиқи тавозуни солонаи муҳосибӣ, ки барои тасдиқ ба саҳмдорони Бонк пешниҳод шудааст ё мутобиқи натиҷаи тафтишҳои аудиторӣ арзиши дороиҳои софи Бонк камтар аз сармояи оинномавӣ бошад, Бонк вазифадор аст оид ба кам кардани сармояи оинномавии худ то ҳадде, ки аз арзиши дороиҳои софи он бештар нест, эълон кунад.

6.17. Аз уҳдадорӣ пардохти арзиши саҳмияҳо озод кардани саҳмдори Бонк, инчунин, бо роҳи баҳисобгирии талаботи (даъвои) молумулкӣ аз ин уҳдадорӣ озод кардани ӯ роҳ дода намешавад.

6.18. Ташаққули сармояи оинномавии Бонк аз ҳисоби маблағҳои ғайрипулӣ бо тартиб ва дар доираи пешбинишудаи қонунгузорию Ҷумҳурии Тоҷикистон сурат мегирад.

Боби 7. Саҳмияҳои Бонк

7.1. Ҳамаи саҳмияҳои Бонк саҳмияҳои оддии номӣ буда, дар шакли ғайриҳуҷҷатӣ бароварда мешаванд.

7.2. Шумораи паҳнкардашудаи саҳмияҳои оддии номии ғайриҳуҷҷатии Бонк 544 803 (панҷсаду чилу чор ҳазору ҳаштсаду се) ададро ташкил медиҳад. Арзиши номиналии як саҳмияи оддии номии Бонк 230 (дусаду сӣ) сомони ро ташкил медиҳад.

7.3. Саҳмияи оддии номӣ ҳангоми ҳалли масъалаҳо дар Мачлиси умумии саҳмдорон (ба истиснои ҳолатҳои гузаронидани овоздиҳии кумулятивӣ, ки қонунгузорию Ҷумҳурии Тоҷикистон пешбинӣ намудааст) як овоз медиҳад ва тибқи қонунгузорию Ҷумҳурии Тоҷикистон дар тақсими фоидаи соф иштирок мекунад.

7.4. Дар сурати аз ҷониби Бонк паҳн кардани қоғазҳои қиматноки ба саҳмияҳои намуди (навъи) муайян табдилшаванда миқдори эълонгардидаи саҳмияҳои ин намуд (навъ) бояд на камтар аз миқдоре бошад, ки барои табдил дар қараёни муҳлати муомилоти ин қоғазҳои қиматнок заруранд. Бонк ҳуқуқ надорад оид ба тағйир додани ҳуқуқи ба саҳмияҳо додашуда, ки онҳо метавонанд ба қоғазҳои қиматнок паҳнкардаи Бонк табдил карда шаванд, қарор қабул намоянд.

7.5. Табдилдиҳии саҳмияҳои оддӣ ба саҳмияҳои имтиёзнок, вомбаргҳо ва дигар қоғазҳои қиматнок иҷозат дода намешавад.

Боби 8. Ҳуқуқ ва уҳдадориҳои саҳмдорон

8.1. Саҳмдорон – соҳибони саҳмияҳои номии оддии Бонк, ҳуқуқ доранд:

- а) дар Мачлиси умумии саҳмдорон бо ҳуқуқи овоздиҳӣ аз рӯи ҳамаи масъалаҳое, ки ба салоҳияташон марбут мебошанд, иштирок намоянд ва нусхаи пайнавишти маҷлисҳоро талаб намоянд;

- б) қисми даромади соф (суди саҳмияҳо)-ро, ки бояд байни саҳмдорон тақсим карда шавад, бо тартиби муқаррарнамудаи оинномаи мазкур ва қонунгузори Қумҳурии Тоҷикистон гиранд;
- в) бо тартиби муқаррарнамудаи қонунгузори Қумҳурии Тоҷикистон қисми арзиши молу мулки Бонк, ки баъд аз барҳамдиҳии он боқӣ мондааст, гиранд;
- г) саҳмияҳои худро бо тартиби муқаррарнамудаи қонунгузори Қумҳурии Тоҷикистон, санадҳои меъёрии ҳуқуқии Бонки миллии Тоҷикистон ва оинномаи мазкур фурушанд (бегона кунанд);
- д) бо тартиби муқарраргардида ба ҳуҷҷатҳои Бонк дастрасии озод дошта бошанд ва нусхаҳои онҳоро гиранд;
- е) мутобиқи қонунгузори Қумҳурии Тоҷикистон як қисми ҳуқуқҳои, ки саҳмия меҳад, ба намояндаи (намояндагони) худ дар асоси ваколатнома супоранд;
- ж) нисбат ба қарори мақомоти Бонк, ки боиси оқибатҳои ҳуқуқӣ-гражданӣ мегардад, дар ҳолатҳо ва тартиби муқаррарнамудаи қонунгузори Қумҳурии Тоҷикистон, шикоят намоянд;
- з) бо тартиби судӣ ҳуқуқҳои худро ҳифз намоянд, ба суд барои ҳифзи манфиатҳои худ, саҳмдорон ва ҳуди Бонк оид ба аҳдҳо, ки дар бастани онҳо манфиати шахсонӣ дар қонуни Қумҳурии Тоҷикистон “Дар бораи ҷамъиятҳои саҳомӣ” пешбинигардида вучуд дорад, мурочиат намоянд;
- и) дар ҳолатҳо ва тартиби пешбининамудаи қонунгузори Қумҳурии Тоҷикистон, ҷуброни зарари (зиёни) ба Бонк расонидашударо талаб намоянд;
- к) аҳдҳои анҷомдодаи Бонкро тибқи асосҳои пешбининамудаи Кодекси Граждани Қумҳурии Тоҷикистон ва/ё Қонуни Қумҳурии Тоҷикистон “Дар бораи ҷамъиятҳои саҳомӣ” мавриди баҳс қарор диҳанд ва татбиқи оқибатҳои безътибор будани онҳо, инчунин, татбиқи оқибатҳои безътибор дониستاني аҳдҳои эътибор надоштаи Бонкро талаб намоянд;
- л) ба феҳристи саҳмдорон дохил кардани сабтҳои дахлдори худро ва/ё тағйирдиҳии худро талаб намоянд ва иқтибосро аз феҳристи саҳмдорон гиранд;
- м) дар ҳолатҳо ва тартиби пешбининамудаи қонун ва оинномаи Бонк, оид ба фаъолияти Бонк маълумот гиранд, бо ҳисоботҳои солони молиявӣ ва дигар ҳуҷҷатҳои иловагии он шинос гарданд;
- н) дигар ҳуқуқҳои молумулкӣ ва ғайримолумулкӣ, ки Оинномаи мазкур, қонунгузори Қумҳурии Тоҷикистон, санадҳои меъёрии ҳуқуқии Бонки миллии Тоҷикистон, инчунин, қарорҳои Маҷлиси умумии саҳмдорон пешбинӣ намудаанд, амалӣ намоянд.

8.2. Саҳмдоре (саҳмдороне), ки соҳиби (дар маҷмӯъ соҳиби) на камтар аз 2 фоизи саҳмияҳои овоздори Бонк мебошанд, тибқи муҳлати на дертар аз 30 рӯзи баъди ба анҷом расидани соли молиявии Бонк, ҳуқуқ доранд ба рӯзноаи Маҷлиси солони умумии

сахмдорон масъалаҳоро дохил намоянд ва номзадҳоро ба Шӯрои нозирони Бонк пешниҳод намоянд.

8.3. Саҳмдоре (сахмдороне), ки соҳиби (дар маҷмӯъ соҳиби) на камтар аз 10 фоизи сахмияҳои овоздори Бонк мебошанд, тибқи қонунгузори Қумҳурии Тоҷикистон ҳуқуқ доранд аз Шӯрои нозирони Бонк талаб намояд, ки Маҷлиси умумии ғайринавбатии сахмдорони Бонкро доир гардонанд, инчунин дар ҳолати агар Шӯрои нозирони Бонк дар бораи даъват намудани Маҷлиси умумии ғайринавбати сахмдорон қарор қабул накарда бошанд ё дар бораи рад кардани даъвати он қарор қабул карда бошанд – ҳуқуқ доранд ба суд бо талаби маҷбур намудани Бонк барои гузаронидани Маҷлиси умумии ғайринавбатии сахмдорон муроҷиат намояд.

8.4. Саҳмдор (сахмдорон), ки соҳиби (дар маҷмӯъ соҳиби) на камтар аз 1 фоизи сахмияҳои овоздори Бонк мебошад, ҳуқуқ дорад бо даъво нисбати аъзои Шӯрои директорон (Шӯрои нозирон), Раиси Раёсат, аъзои Раёсати Бонк дар мавриди ҷуброни зараре, ки аз амали (беамалии) гунаҳкоронашон ба Бонк расидааст, агар дигар асосҳо ё андозаи масъулият тибқи қонунгузори Қумҳурии Тоҷикистон муқаррар нашуда бошад ба суд муроҷиат намояд.

8.5. Саҳмдор ҳуқуқ дорад ҳар вақт гузаронидани санҷиши аудитори фаъолияти Бонкро талаб намояд. Чунин аудит аз ҳисоби сахмдоре, ки онро талаб намудааст, гузаронида мешавад.

8.6. Бонк аз рӯи талаботи сахмдор (сахмдорон) уҳдадор аст, ки тамоми ё як қисми сахмияҳои ба ӯ (онҳо) тааллуқдоштаро дар ҳолатҳои зайл аз нав харида гирад:

8.6.1. азнавташкилдихии Бонк ё анҷом додани аҳди калоне, ки қарори маъқул донишмандон он дар Маҷлиси умумии сахмдорон мутобиқи қонуни Қумҳурии Тоҷикистон “Дар бораи ҷамъиятҳои саҳомӣ” қабул карда мешавад, агар онҳо зидди қабули қарори азнавташкилдихӣ ё анҷом додани аҳди зикршуда овоз дода бошанд ё дар овоздихӣ вобаста ба ҳамин масъала иштирок накарда бошанд;

8.6.2. ворид намудани тағйиру иловаҳо ба оинномаи Бонк ё тасдиқи оинномаи Бонк дар таҳрири нав, ки ҳуқуқҳои онҳоро маҳдуд месозад, агар онҳо зидди қабули чунин қарор овоз дода бошанд ва ё дар овоздихӣ иштирок накарда бошанд.

Харида гирифтани сахмияҳои Бонк бо тартиби муқаррарнамудаи қонунгузори Қумҳурии Тоҷикистон ва санадҳои меъёрии ҳуқуқии Бонки миллии Тоҷикистон амалӣ карда мешавад.

8.7. Саҳмдорон уҳдадоранд:

а) сахмияҳои ба даст овардашударо дар мӯҳлатҳо, тибқи тартиб ва усулҳои пешбиниамудаи қарори барориши онҳо, пардохт намоянд;

б) талаботи Оинномаи мазкур ва қарорҳои Маҷлиси умумии сахмдоронро иҷро намоянд;

в) махфиятро оид ба масъалаҳои марбут ба фаъолияти Бонк, аз ҷумла дар давоми се соли баъди аз ҳайати сахмдорони Бонк баромадан, ба истиснои маълумоти

махфий марбут ба сирри бонкие, ки муҳлати ниғаҳдории онҳо номахдуд ҳисобида мешавад, нигоҳ доранд;

- г) сари вақт маълумотеро, ки барои ворид намудани маълумот ба Феҳристи саҳмдорон зарур мебошанд, пешниҳод намоянд;
- д) уҳдадорихое, ки нисбат ба Бонк ва дигар саҳмдорон ба зимма гирифтаанд, иҷро кунанд;
- е) ба Бонк дар пешбурди фаъолияти он мусоидат намоянд;
- ж) Бонкро дар бораи тағйир додани суроғаи худ огоҳ созанд;
- з) дар қабули қарорҳои корпоративӣ, ки бе онҳо Бонк фаъолияти худро мувофиқи қонун давом дода наметавонад, иштирок намоянд, агар иштироки он чихати қабули чунин қарор зарур бошад;
- и) амалеро, ки дидаву доништа ба расонидани зарар ба Бонк равона карда шудааст, содир накунанд;
- к) амалҳое (беамалиҳое)–ро, ки ба расидани ба ҳадафҳои таъсиси Бонк, ба таври назарас мушқил ё имконнопазир мегардонанд, содир накунанд;
- л) дигар уҳдадорихоро низ, ки дар Оинномаи мазкур, қонунгузории Қумҳурии Тоҷикистон пешбинӣ шудаанд, инчунин қарорҳои Маҷлиси умумии саҳмдорон, ки мутобиқи салоҳияташ қабул шудаанд, иҷро намоянд.

Боби 9. Бегона кардани саҳмияҳо аз ҷониби саҳмдорони Бонк

9.1. Саҳмдорон ҳуқуқ доранд саҳмияҳои худро бе розигии дигар саҳмдорони Бонк бегона кунанд.

9.2. Аҳдҳо оид ба бегона кардани саҳмияҳои Бонк тибқи талаботи қонунгузории Қумҳурии Тоҷикистон, аз ҷумла, талабот оид ба ҳиссаи афзалиятноки Бонк, ки санадҳои меъёрии ҳуқуқии Бонки миллии Тоҷикистон муқаррар намудаанд, амалӣ карда мешавад.

Боби 10. Вомбаргҳо ва дигар коғазҳои қиматноки эмиссионии Бонк

10.1. Бонк ҳуқуқ дорад бо тартиби муқаррарнамудаи қонунгузории Қумҳурии Тоҷикистон вомбаргҳо паҳн кунад.

10.2. Вомбаргҳо аз ҷониби Бонк бо қарори Шӯрои нозирони Бонк паҳн карда мешаванд, ба истиснои ҳолатҳои пешбиниамудаи Оинномаи мазкур. Вомбаргҳои ба саҳмияҳо табдилшаванда бо қарори Маҷлиси умумии саҳмдорон аз ҷониби Бонк паҳн карда мешаванд.

10.3. Вомбаргҳо бояд дорои арзиши номиналӣ бошанд. Арзиши номиналии ҳамаи вомбаргҳои баровардаи Бонк набояд аз ҳаҷми сармояи оинномавии Бонк ё ҳадди таъминоти ба Бонк барои мақсадҳои барориши вомбаргҳо фароҳамовардаи шахсони сеюм бештар бошад.

10.4. Бонк метавонад вомбаргҳои дорои муҳлати яқвақта ё вомбаргҳои дорои муҳлати пардохт аз рӯи силсиларо дар санаҳои муайян ҷойгир кунад. Пардохти вомбаргҳо метавонад дар шакли пулӣ ё молу мулки дигар мувофиқи қарор дар бораи барориши онҳо анҷом дода шавад.

10.5. Бонк ҳуқуқ дорад имконияти пеш аз муҳлат пардохти арзиши вомбаргҳоро бо хоҳиши соҳиби онҳо пешбинӣ намояд. Зимнан дар қарори барориши вомбаргҳо бояд арзиши пардохт ва муҳлате, ки пештар аз он вомбаргҳо барои пардохти пеш аз муҳлат пешниҳод шуда наметавонанд, муайян гардад.

10.6. Дар қарори барориши вомбаргҳо бояд тарз, муҳлат ва дигар шартҳои пардохти арзиши вомбаргҳо муайян карда шаванд.

10.7. Агар миқдори саҳмияҳои намуд ва навъҳои муайяни эълоншудаи Бонк нисбат ба миқдори ҷунин намуд ва навъе, ки ҳуқуқи ба даст овардани онҳоро ҷунин вомбаргҳо фароҳам меоваранд, камтар бошад, Бонк ҳуқуқ надорад вомбаргҳои ба саҳмияҳои Бонк табилшавандаро паҳн кунад.

10.8. Нархи вомбаргҳои Бонк, ки бо роҳи обуна паҳн карда мешаванд, тибқи қонунгузориҳои Ҷумҳурии Тоҷикистон аз ҷониби Маҷлиси умумии саҳмдорон муайян карда мешавад ва набояд аз арзиши номинали онҳо пасттар бошад. Нархи вомбаргҳои ба саҳмия табилшавандаи Бонк, ки бо роҳи обуна паҳн карда мешаванд, тибқи қонунгузориҳои Ҷумҳурии Тоҷикистон аз ҷониби Маҷлиси умумии саҳмдорон муайян карда мешавад ва он набояд аз арзиши номиналии саҳмияҳо пасттар бошад. Нархи ба саҳмдорони ҷамъияти саҳомӣ паҳн кардани вомбаргҳои ба саҳмия табилшаванда ҳангоми бо ҳуқуқи афзолиятнок ба даст овардани ҷунин вомбаргҳо метавонад аз нархи паҳнкунии онҳо барои шахсони дигар пасттар, вале на бештар аз 10 фоиз бошад.

10.9. Ҳаҷми подоши миёнарав, ки дар паҳн кардани вомбаргҳо тавассути обуна иштирок намудааст, набояд бештар аз 10 фоизи нархи паҳн кардани ин қоғазҳои қиматнок бошад.

10.10. Бонк ҳуқуқ дорад тибқи қонунгузориҳои Ҷумҳурии Тоҷикистон дигар қоғазҳои қиматноки эмиссионӣ паҳн кунад.

10.11. Шахсони дорои ҳуқуқи афзолиятнок барои ба даст овардани вомбаргҳои ба саҳмияҳо табилшаванда ва дигар қоғазҳои қиматноки эмиссионӣ мебошанд, бояд дар бораи имкони татбиқи ҳуқуқи афзолиятноки онҳо бо тартиби муқаррарнамудаи қонунгузориҳои Ҷумҳурии Тоҷикистон огоҳ карда шаванд.

10.12. Вомбаргҳо ва дигар қоғазҳои қиматноки эмиссионии Бонк, ки бо роҳи обуна паҳн карда мешаванд, бо шarti пардохти арзиши пурраи онҳо паҳн карда мешаванд. Пардохти вомбаргҳо ва дигар қоғазҳои қиматноки эмиссионӣ метавонанд танҳо бо воситаҳои пулӣ ба амал бароварда шавад.

Боби 11. Феҳристи саҳмдорон

11.1. Феҳристи саҳмдорони Бонк аз ҷониби дорандаи феҳрист – иштирокчии касбии бозори қоғазҳои қиматнок нигроҳ дошта ва пеш бурда мешавад.

11.2. Дорандаи феҳрист фаъолияти худро дар асоси шартнома, ки бо Бонк баста мешавад, амалӣ менамояд. Бонк ҳангоми интихоби дорандаи феҳрист, тибқи талаботи қонунгузории Ҷумҳурии Тоҷикистон амал мекунад.

11.3. Дар феҳристи саҳмдорони Бонк маълумот дар бораи саҳмдорон, миқдор ва намуди (навъи) саҳмияҳо, ки ба номи саҳмдорон сабт шудааст, инчунин дигар маълумоти пешбиниамудаи қонунгузории Ҷумҳурии Тоҷикистон зикр карда мешавад.

11.4. Дорандаи феҳрист сабтҳоро ба феҳристи саҳмдорони Бонк, ки ба саҳмияҳо гузаштани ҳуқуқи моликиятро собит месозад, вогузоштани ҳуқуқ ба саҳмияҳо аз ҷониби соҳиби он ба дорандаи номиналӣ (ва амалиёти мутақобила), ба замонат додани саҳмияҳо ё қатъи замонат, табдили вомбаргҳо ба саҳмияҳо, инчунин дигар тағйирот бо талаби саҳмдор ё дорандаи номиналии саҳмияҳо бо пешниҳоди ҳуҷҷатҳои зарурӣ, ворид мекунад.

11.5. Дорандаи феҳрист бо талаби саҳмдор ё дорандаи номиналии саҳмияҳо вазифадор аст ҳуқуқи ўро ба саҳмияҳо бо додани нусхаи сабт аз феҳристи саҳмдорони Бонк, ки қоғази киматнок намебошад, тасдиқ намояд.

Боби 12. Тақсимои фоидаи Бонк

12.1. Бонк дар масъалаҳои тақсим намудани фоидаи соф мустақилияти комили иқтисодӣ дорад. Бонк вазифадор аст дар як сол на кам аз як маротиба (метавонад ҳар семоҳа ё нимсола) оид ба пардохти (эълони) суди саҳмияҳо аз рӯи саҳмияҳои паҳнкардашуда қарор қабул кунад. Суди саҳмияи эълонгардида аз рӯи ҳар намуди саҳмия пардохт мешавад.

12.2. Фоидаи софи Бонк тибқи тартиби муқаррарнамудаи қонунгузории Ҷумҳурии Тоҷикистон, муайян карда мешавад. Фоидаи софи Бонк дар ихтиёри Бонк мемонад ва бо қарори Маҷлиси умумии саҳмдорон ба захираҳо гузаронида мешавад, барои ташаққули дигар фондҳои Бонк равон карда мешавад, дар байни саҳмдорон дар шакли суди саҳмияҳо тақсим карда мешавад ва ба дигар мақсадҳо, мувофиқи қонунгузории Ҷумҳурии Тоҷикистон, равон карда мешавад.

12.3. Суди саҳмияҳо аз фоидаи софи Бонк бо пули милли пардохта мешавад.

12.4. Қарор дар бораи пардохти (эълони) суди саҳмияҳо аз ҷониби Маҷлиси умумии саҳмдорон қабул карда мешавад. Дар қарори зикршуда бояд андозаи суди саҳмияҳо ва санаи муайян намудани шахсони дорои ҳуқуқи гирифтани суди саҳмияҳо муайян карда шавад. Ҳамзамон, қарор дар бораи муқаррар намудани санаи муайян намудани шахсони дорои ҳуқуқи гирифтани суди саҳмияҳо танҳо бо пешниҳоди Шӯрои нозирони Бонк қабул карда мешавад. Андозаи суди саҳмияҳо набояд аз андозаи суди суҳмияҳо, ки Шӯрои нозирони Бонк тавсия кардааст, зиёд бошад.

12.5. Маҷлиси умумии саҳмдорон, метавонад дар бораи пардохти (эълони) суди саҳмияҳо аз рӯи ҷамъбасти семоҳаи якум, шаш моҳ (нимсола), семоҳаи сеюми соли молиявӣ ва (ё) натиҷаҳои соли молиявӣ қарор қабул кунад.

12.6. Рӯйхати шахсоне, ки барои гирифтани суди саҳмияҳо ҳуқуқ доранд, дар санаи таҳияи рӯйхати шахсоне, ки барои иштирок дар Маҷлиси умумии саҳмдорон ҳуқуқ доранд, тартиб дода мешавад.

12.7. Суди сахмияхо ба шахсоне пардохт мешавад, ки онҳо дар анчоми рӯзи амалиётии санае, ки дар он мутобиқи қарор оид ба пардохти суди сахмияхо шахсони дорои ҳукуки гирифтани суди сахмияхо муайян мегардад, соҳиби сахмияҳои намуди (навъи) дахлдор буданд, мувофиқи қонунгузорӣ ҳуқуқхоро аз рӯи ин сахмияхо амалӣ менамоянд.

12.8. Бонк ҳуқуқ надорад дар ҳолатҳои зайл оид ба пардохти (эълони) суди сахмияхо аз рӯи сахмияхо қарор қабул кунад:

- то пурра пардохтани сармояи оинномавии Бонк;
- агар дар рӯзи қабули чунин қарор Бонк мутобиқи қонунгузории Ҷумҳурии Тоҷикистон оид ба муфлисшавӣ дорои аломатҳои муфлисӣ бошад ё агар дар натиҷаи пардохти суди сахмияхо аломатҳои зикршуда дар Бонк ба мушоҳида расанд;
- агар қабули қарор боиси риоя нагардидани меъёри кифоятии сармояи аз ҷониби Бонки миллии Тоҷикистон муқаррарнамуда гардад;
- агар дар рӯзи қабули чунин қарор арзиши дороии софи Бонк аз сармояи оинномавӣ ва фонди захиравии он камтар бошад ё ҳаҷми онҳо дар натиҷаи қабули чунин қарор камтар гардад;
- то харида гирифтани ҳамаи сахмияхо, ки бояд дар ҳолатҳои пешбининамудаи қонунгузории Ҷумҳурии Тоҷикистон аз сахмдорон харида шаванд;
- дар дигар ҳолатҳои пешбининамудаи қонунгузории Ҷумҳурии Тоҷикистон.

12.9. Бонк ҳуқуқ надорад суди сахмияҳои эълоншударо аз рӯи сахмияхо дар ҳолатҳои зайл пардозад;

- то пурра пардохти тамоми сармояи оинномавии Бонк;
- агар дар рӯзи пардохт Бонк ба аломатҳои муфлисшавӣ мутобиқи қонунгузории Ҷумҳурии Тоҷикистон дар бораи муфлисшавӣ дучор шавад ё ин нишондиҳандаҳо дар натиҷаи пардохти суди сахмияхо дар Бонк пайдо шаванд;;
- агар чунин амал боиси риоя нагардидани талаботи муқаррарнамудаи Бонки миллии Тоҷикистон нисбат ба меъёри кифоятии сармоя гардад;
- агар дар рӯзи пардохт арзиши дороии софи Бонк аз сармояи оинномавӣ ва сармояи захиравии он камтар бошад ё дар натиҷаи пардохти суди сахмияхо аз маблағи мазкур камтар гарадад;
- дар дигар ҳолатҳои пешбининамудии қонунгузории Ҷумҳурии Тоҷикистон.

12.10. Дар сурати катъ гардидани ҳолатҳои дар банди 12.9 Оинномаи мазкур зикргардида, Бонк вазифадор аст суди сахмияҳои эълоншударо ба сахмдорон дар муҳлати на дертар аз 30 рӯзи баъди катъ гардидани ин ҳолатҳо пардохт кунад.

12.11. Суди сахмияхо аз рӯи сахмияхо, ки Бонк бо асосҳои пешбининамудаи қонунгузории Ҷумҳурии Тоҷикистон ба даст овардааст ё харида гирифтааст, ҳисобу пардохт карда намешаванд.

12.12. Бонк вазифадор аст сари вақт ба мақомоти андоз ва дигар мақомотҳои танзимкунанда тавозун, ҳисобот ва дигар маълумотҳои заруриро, ки барои санчиши дурусти ҳисобот ва пардохти андоз ва дигар пардохтҳои ҳатмӣ ба бучет, сари вақт супоридани андоз тибқи тартиб ва андозаи муқаррарнамудаи қонунгузориҳои Ҷумҳурии Тоҷикистон заруранд, пешиниҳод намояд.

Боби 13. Фондҳои Бонк

13.1. Бонк тибқи қонунгузориҳои Ҷумҳурии Тоҷикистон фонди захиравӣ ва фонди рушди Бонкро ташаккул медиҳад.

13.2. Ҳаҷми фонди захиравии Бонк 10 (даҳ) фоизро аз ҳаҷми сармои софи асосӣ ташкил медиҳад. Ҳаҷми ҳиссаҷудокунии ҳарсола ба фонди захиравӣ аз ҷониби Маҷлиси солонаи умумии саҳмдорон муайян карда мешавад. Фонди захиравии Бонк, ҳангоми мавҷуд набудани дигар маблағҳо, барои рӯйпӯши зарари он, инчунин, барои пардохтани арзиши вомбаргҳои Бонк ва аз нав харидани саҳмияҳои Бонк муқаррар гардидааст. Фонди захиравӣ ба мақсадҳои дигар истифода бурда намешавад.

13.3. Фонди рушди Бонк бо қарори Маҷлиси солонаи умумии саҳмдорон бо роҳи ҳиссаҷудокунии ҳарсола аз Ҷоидаи софи Бонк, ташаккул дода мешавад. Андозаи ҳиссаҷудокунии ҳарсола аз ҷониби Маҷлиси умумии саҳмдорон муайян карда мешавад. Маблағҳои фонди рушди Бонк тибқи қонунгузориҳои Ҷумҳурии Тоҷикистон ва мувофиқи қарори Маҷлиси умумии саҳмдорон истифода бурда мешавад. Маблағҳои фонди рушди Бонк метавонанд ба дигар фондҳои Бонк бо қарори Маҷлиси умумии саҳмдорон аз нав тақсим карда шаванд.

13.4. Бонк ҳуқуқ дорад тибқи қонунгузориҳои Ҷумҳурии Тоҷикистон дигар фондҳоро ташаккул диҳад.

Боби 14. Таъмини манфиатҳои мизочон

14.1. Бонк нигоҳдории маблағ ва дигар сарватҳои аз тарафи мизоч ва муросилони худ ба вай бовар карда супоридаашро таъмин менамояд. Нигоҳдории онҳо аз ҳисоби тамоми молу мулки манқул ва ғайриманқули Бонк, фондҳои пулӣ ва захиравӣ, ки тибқи қонунгузориҳои Ҷумҳурии Тоҷикистон ва Оинномаи мазкур таъсис дода шудаанд, инчунин тадбирҳои, ки Бонк тибқи тартиби муқаррарнамудаи Бонки миллии Тоҷикистон барои таъмини устувори вазъи молиявии Бонк ва пардохтпазирии он меандешад, кафолат дода мешавад.

14.2. Бонк омода аст, ки уҳдадориҳои ба худ қабулкардари сари вақт ва пурра тавассути ба танзим даровардани сохтори тавозуни худ тибқи меъёрҳои ҳатмии муқаррарнамудаи Бонки миллии Тоҷикистон, ки инҳо бо қонунгузориҳои Ҷумҳурии Тоҷикистон барои ташкилотҳои қарзӣ пешбинӣ шудаанд, иҷро намояд.

14.3. Бонк як қисми маблағҳои ҷалбшударо дар захираҳои ҳатмӣ ба Бонки миллии Тоҷикистон дар ҳаҷм ва бо тартиби муқаррарнамудаи он ба нигоҳдорӣ мегузорад, инчунин тибқи қоидаҳо ва меъёрҳои Бонки миллии Тоҷикистон фондҳо ва захираҳои суғартавиरो ташаккул медиҳад.

14.4. Маблағҳо ва дигар сарватҳои шахсони ҳуқуқӣ ва воқеъиеро, ки дар суратҳисобҳо ва пасандозҳо қарор доранд ё дар Бонк нигоҳдорӣ мешаванд, инчунин, бақияи маблағҳои электрониро танҳо дар мавридҳо ва тартиби муқаррарнамудаи қонунгузориҳои Ҷумҳурии Тоҷикистон ҳаёс кардан ё ситонидан мумкин аст.

14.5. Бонк ба мизочон ва муросилони худ сирри бонкиро, ки маълумоти зеринро дар бар мегирад, кафолат медиҳад: (а) дар бораи мавҷудияти суратҳисобҳои бонкӣ, соҳибони онҳо, дар бораи маблағҳои пулии дар онҳо мавҷудбуда ва амалиёти бо ин суратҳисобҳо иҷрошавандаи муштариён; (б) дар бораи интиқоли маблағҳои пулӣ аз тарафи шахсони воқеӣ ба кушодани суратҳисоб ва дар бораи фиристонандагони (гирандагони) онҳо; ва (в) дар бораи маблағҳои пулӣ ва ашёи қиматбаҳои муштарӣ, ки дар Бонк нигоҳ дошта мешаванд.

14.6. Ҳуҷҷатҳо, тафсилот ва маълумотеро, ки сирри бонкии мизочон ва муросилонро дар бар мегиранд, Бонк танҳо дар ҳолатҳо ва тартиби муқаррарнамудаи қонунгузориҳои Ҷумҳурии Тоҷикистон пешниҳод менамояд.

14.7. Ҳамаи шахсони мансабдор ва кормандони Бонк, саҳмдорон ва намояндагони онҳо, аудиторҳо вазираддоранд, ки сирри тижорати Бонкро риоя намојанд. Номгуи маълумоте, ки сирри тижорати Бонкро ташкил медиҳад, бо тартиби муқаррарнамудаи қонунгузориҳои Ҷумҳурии Тоҷикистон муайян карда шуда, аз қониби Шӯрои нозирони Бонк тасдиқ карда мешавад.

14.8. Маълумоти дар раванди фаъолияти Бонк бунёдшуда, бадастомада ва ҷамъшуда инчунин дигар маълумоте, ки дар Бонк дар ҳомилҳои қоғазӣ, магнитӣ ва дигар ҳомилҳо нигоҳ дошта мешаванд ва тибқи тартиби муқарраршуда ба сирри тижоратӣ тасниф шудаанд, набояд дар ҳар шакл ба розигии шахсони мансабдори ваколатдори Бонк фурухта, таҳвил, нусхабардорӣ, такрористеҳсолкунӣ, иваз ва бо дигар роҳ паҳн ва зиёд карда шаванд.

14.9. Тартиби кор бо маълумоти ба сирри тижорати Бонк таснифгардида ва ҷавобгариро барои вайронкунии тартиби кор бо он, Шӯрои нозирони Бонк муқаррар менамояд.

Боби 15. Баҳисобгири ва ҳисоботдиҳии Бонк

15.1. Баҳисобгирии муҳосибӣ дар Бонк мутобиқи қоидаҳои муқаррарнамудаи қонунгузориҳои Ҷумҳурии Тоҷикистон, аз ҷумла санадҳои меъёрии ҳуқуқии Бонки миллии Тоҷикистон, инчунин стандартҳои байналмилалӣ ва миллии ҳисоботи молиявӣ амалӣ карда мешавад.

15.2. Соли молиявии Бонк аз 1 январ оғоз гардида, 31 декабр ба анҷом мерасад.

15.3. Бонк ба мақомоти дахлдори ҳокимияти давлатӣ маълумоти заруриро барои андозбандӣ ва нигоҳдории низоми умумидавлатии ҷамъоварӣ ва коркарди иттилооти иқтисодӣ пешниҳод менамояд. Бонк дар баробари ҳисоботи молиявӣ ба Бонки миллии Тоҷикистон маълумот оид ба дороиҳо ва уҳдадориҳо, риояи меъёрҳои мақбул, суратҳисобҳо ва нишондиҳандаҳои молиявӣ, ҳисоботи омӯрӣ ва дигар иттилооти зарурӣ, ки Бонки миллии Тоҷикистон талаб мекунад, пешниҳод мекунад.

15.4. Бонк маълумоти марбут ба қоғазҳои қиматноки барориши худро ба ҳаҷм, дар муҳлат ва бо тартиби муқаррарнамудаи қонунгузори Чумхурии Тоҷикистон ва мақоми давлатии танзими бозори қоғазҳои қиматнок нашр мекунад.

15.5. Натиҷаҳои фаъолияти Бонк дар тавозуни муҳосибии моҳона, семоҳа ва солона, ҳисоботи натиҷаҳои молиявӣ, инчунин дар ҳисоботи молиявии солона, ки аз ҷониби ташкилоти аудиторӣ санчида мешавад ва ба Бонки миллии Тоҷикистон пешниҳод мешавад (якҷоя бо хулоса ва тавсияҳои ташкилоти аудиторӣ) ва дар муҳлати муқаррарнамудаи қонун ба омма интишор карда мешавад, инъикос карда мешаванд.

15.6. Бонк ҳисоботи молиявии худро, ки аз тавозун, ҳисобот дар бораи фоиду зарар, ҳисобот дар бораи гардиши пулӣ ва ҳисобот дар бораи тағйирот дар сармоя иборат мебошад, мутобиқи стандартҳои байналмилалӣ ҳисоби молиявӣ ва талаботи иловагии Бонки миллии Тоҷикистон омода мекунад. Ҳисоботи молиявӣ бояд ҳолати аслии молиявии Бонк ва филиалҳои онро инъикос намояд, ва инчунин бояд маълумот оид ба сохтори дохилии идоракунии хавфҳои Бонкро дар бар гирад.

15.7. Ҳисоботи солонаи молиявии Бонк аз ҷониби Маҷлиси умумии саҳмдорон, пас аз гузаронидани санчиши ташкилоти аудиторӣ ва ирсол намудан ба Бонки миллии Тоҷикистон, тасдиқ карда мешавад.

15.8. Бо мақсади татбиқи сиёсати давлатии иҷтимоӣ, иқтисодӣ ва андозӣ, Бонк ҳифз, ба тартиби дуруст даровардан, нигоҳдории дарозмуддат ва истифодабарии (додани маълумотнома бо дархости шахсони ҳуқуқӣ ва воқеӣ) ҳуҷҷатҳо оид ба амалиётҳои бонк ва ҳайати шахси таъмин менамояд, аз ҷумла он ҳуҷҷатҳое, ки дар шакли электронӣ нигоҳ дошта мешавад. Ҳуҷҷатҳо оид ба амалиёти бонкӣ ва ҳайати кормандони Бонк дар бойгонии мутамаркази Бонк бо тартиби муқаррарнамудаи санадҳои меъёрии дохилии Бонк нигоҳ дошта мешаванд. Таркиби ҳуҷҷатҳо ва муҳлати нигоҳдории онҳо тибқи рӯйхате, ки бо тартиби мувофиқашуда муқаррар шудааст, муайян карда мешавад. Нобудкунии ҳуҷҷатҳо пас аз санчиши гузаштани мулатҳои меъёрии нигоҳдории онҳо ва дар асоси санадҳои ба таври бояду шояд тартибдошуда ва мувофиқашуда аз ҳисоб баровардани онҳо сурат мегирад.

15.9. Бонк ҳуҷҷатҳо ва сабтҳои зеринро аз рӯи ҳар як аҳд ба муҳлати на кам аз панҷ сол пас аз анҷом ёфтани муносибатҳои корӣ нигоҳ медорад: (а) муаълумоти мушаххасшуда оид ба муштарӣ; (б) дархост ва ҳамаи ҳуҷҷатҳо оид ба аҳдҳо (аз ҷумла, созишномаҳои қарз ва қаролатҳои таъминшуда) ва қарорҳои Бонк дар бораи маъқул донишгари онҳо; (в) сабти аҳдҳо бо шарикон (аз ҷумла, кредитор, дебитор ва кафилон) ва ҳар гуна гувоҳиномаҳои дигари ҳуҷҷатӣ, ки барои маъқул донишгари ин аҳдҳо асос шудааст; (г) ҳуҷҷатҳо оид ба кушодани суратҳисобҳои бонкӣ онҳо; (д) дигар ҳуҷҷатҳое, ки Бонки миллии Тоҷикистон бо санадҳои меъёрии ҳуқуқии худ муқаррар кардааст. Сабтҳо дар шакли хаттӣ анҷом дода мешаванд. Бонк метавонад сабтҳо, китобҳои ҳисобдорӣ, ҳисобот, мукотибот (мактубҳо), интиқолҳои телеграфӣ, огоҳиномаҳо ва дигар ҳуҷҷатҳои ба фаъолияти молиявии он дахлдоштаро дар шакли муҳтасар (микрофилм, дигар шаклҳои электронии нигоҳдории ҳуҷҷатҳо ва ғайра) ба ҷои нусхаи асл ба муҳлати муқарраркардаи қонун тавре нигоҳ дорад, ки низоми мувофиқ ва қоидаҳои пурра барқарорсозии маълумот дар ҳамон ҷой вучуд дошта бошанд. Ин гуна нусхаҳои муҳтасар баробари нусхаи асл эътибор доранд.

Боби 16. Мақомоти идоракунии Бонк

16.1. Идоракунии Бонк тибқи тартиби муқаррарнамудаи қонунгузори Чумҳурии Тоҷикистон ва Оинномаи мазкур амалӣ карда мешавад.

16.2. Идоракунии Бонк аз ҷониби мақоми зерин анҷом дода мешавад:

- Мақоми олий – Маҷлиси умумии саҳмдорон;
- Мақоми идоракунӣ – Шӯрои нозирон;
- Мақоми иҷроия – Раёсат ва Раиси Раёсат;

Боби 17. Маҷлиси умумии саҳмдорони Бонк

17.1. Маҷлиси умумии саҳмдорон мақоми олии идоракунии Бонк мебошад. Маҷлиси умумии саҳмдорони Бонк фаъолияти худро мутобиқи Кодекси граждании Чумҳурии Тоҷикистон, Қонуни Чумҳурии Тоҷикистон “Дар бораи ҷамъиятҳои саҳомӣ”, Оинномаи мазкур, инчунин ҳуҷҷатҳои дохилӣ – Низомнома дар бораи Маҷлиси умумии саҳмдорон, ки Маҷлиси умумии саҳмдорон тасдиқ кардааст, амалӣ менамояд.

17.2. Ба салоҳияти Маҷлиси умумии саҳмдорон масъалаҳои зерин мансубанд:

- 17.2.1. ворид намудани тағйиру иловаҳо ба Оинномаи Бонк ё тасдиқ намудани он дар таҳрири нав;
- 17.2.2. азнавташкилдиҳии ихтиёрии Бонк;
- 17.2.3. барҳамдиҳии Бонк, таъини комиссияи барҳамдиҳӣ ва тасдиқи тавозуни фосилавӣ ва ниҳоии барҳамдиҳӣ;
- 17.2.4. муайян намудани шумораи аъзоёни Шӯрои нозирони Бонк, интиҳоби аъзоёни он ва пеш аз муҳлат қатъ намудани ваколатҳои онҳо;
- 17.2.5. муайян намудани миқдор, арзиши номиналӣ, намуди (навъи) саҳмияҳои эълоншуда ва вомбаргҳо ва ҳамчунин ҳуқуқҳои, ки ба ин саҳмияҳо ва вомбаргҳо дода шудааст;
- 17.2.6. зиёд кардани сармояи оинномавии Бонк бо роҳи зиёд кардани арзиши номиналии саҳмияҳо ё бо роҳи паҳн кардани саҳмияҳои иловагӣ;
- 17.2.7. кам кардани сармояи оинномавии Бонк бо роҳи кам кардани арзиши номиналии саҳмияҳо, бо роҳи як қисми ин саҳмияҳоро бо мақсади кам кардани миқдори умумии онҳо харидани Бонк ва инчунин бо роҳи пардохти арзиши саҳмияҳои ба дастоварда ё азнавхаридани Бонк;
- 17.2.8. тасдиқи ташкилоти аудитории Бонк ва подошпулии он;
- 17.2.9. тасдиқи ҳисоботи солона, ҳисоботи муҳосибӣ, аз ҷумла ҳисоб дар мавриди фоида ва зарари (ҳисоби даромад ва зарар) Бонк;

- 17.2.10. тақсими фоида, аз ҷумла, пардохти (эълони) суди саҳмияҳо ва товони зарари Бонк аз рӯи натиҷаҳои соли молиявӣ;
- 17.2.11. тасдиқи рекламенти кории Маҷлиси умумии саҳмдорон;
- 17.2.12. қабули қарор чиҳати маъкул дониستاني аҳди калон, ки мавзӯи он молу мулк мебошад, ки арзишаш аз 30 то 50 фоизи арзиши тавозунии дороии Бонкро ташкил медиҳад;
- 17.2.13. қабули қарор чиҳати маъкул дониستاني аҳди калон, ки мавзӯи он молу мулк мебошад, ки арзишаш зиёда аз 50 фоизи арзиши тавозунии дороии Бонкро ташкил медиҳад;
- 17.2.14. қабули қарор оид ба маъкул дониستاني аҳдҳое, ки дар анҷом додани онҳо манфиатдории саҳмдор (саҳмдорон) мавҷуд аст, дар ҳолатҳо ва тартиби муқаррарнамудаи Қонуни Ҷумҳурии Тоҷикистон “Дар бораи ҷамъиятҳои саҳомӣ”;
- 17.2.15. қабули қарор дар бораи аз ҷониби Бонк харидани саҳмияҳои паҳнкардашуда дар ҳолатҳои пешбиниамудаи Қонуни Ҷумҳурии Тоҷикистон “Дар бораи ҷамъиятҳои саҳомӣ”;
- 17.2.16. қабули қарор дар бораи иштироки Бонк дар таъсис ё фаъолияти дигар шахсони ҳуқуқӣ бо тартиб ва дар доираи муқаррарнамудаи қонунгузории Ҷумҳурии Тоҷикистон бо роҳи супурдани як ё якчанд қисми дороиҳо ба маблағе, ки дар маҷмӯъ 25 фоиз ё бештари ҳамаи дороиҳои Бонкро ташкил медиҳад;
- 17.2.17. тасдиқи ҳуҷҷатҳои дохилии Бонк, инчунин, дигар ҳуҷҷатҳои дохилии Бонк, ки тасдиқи онҳо мутобиқи Оинномаи мазкур ба салоҳияти Маҷлиси умумии саҳмдорон вогузор шудаанд, ба истиснои ҳуҷҷатҳои дохилии Бонк, ки тасдиқи онҳо тибқи Оинномаи мазкур, Қонуни Ҷумҳурии Тоҷикистон “Дар бораи фаъолияти бонкӣ” ва санадҳои меъёрии ҳуқуқии Бонки миллии Тоҷикистон ба салоҳияти Шӯрои нозирони Бонк ва Раёсати Бонк вогузор шудаанд;
- 17.2.18. аз ҷониби Бонк панҳ намудани вомбаргҳои ба саҳмияҳо табдилшаванда;
- 17.2.19. аз ҷониби Бонк паҳн намудани саҳмияҳои оддӣ, ки беш аз 25 фоизи саҳмияҳои оддии қаблан паҳнкардари ташкил медиҳад;
- 17.2.20. аз ҷониби Бонк паҳн намудани вомбаргҳое, ки метавонанд ба саҳмияҳои оддие, ки беш аз 25 фоизи саҳмияҳои оддии қаблан паҳнкардашударо ташкил медиҳанд, табдил дода шаванд;
- 17.2.21. ташаббус зоҳир намудани санҷиши (аудити дохилии) фаъолияти молиявӣ ва хоҷагидории Бонк;
- 17.2.22. муттаҳидсозии саҳмияҳои паҳнкарда ё эълоншудаи Бонк;
- 17.2.23. тақсим намудани саҳмияҳои паҳнкардаи Бонк;

17.2.24. қарор қабул қардан оид ба дигар масъалаҳое, ки тибқи Қонуни Ҷумҳурии Тоҷикистон “Дар бораи ҷамъиятҳои саҳомӣ” ба салоҳияти Маҷлиси умумии саҳмдорон мансубанд.

Масъалаҳои марбут ба салоҳияти Маҷлиси умумии саҳмдорони Бонк наметавонанд ҷиҳати ҳал ба мақоми иҷроияи Бонк супорида шаванд.

17.3. Маҷлиси умумии саҳмдорон солона ва ғайринавбатӣ буда метавонад.

17.4. Бонк ҳар сол Маҷлиси умумии саҳмдоронро (Маҷлиси умумии солонаи саҳмдорон) доир менамояд, ки дар он масъалаҳо оид ба интихоби Шӯрои нозирони Бонк, тасдиқи ташкилоти аудитории Бонк, тасдиқи ҳисоботи солона, ҳисоботи муҳосибӣ, аз ҷумла ҳисобот оид ба фоида ва зарари (ҳисоби даромад ва зарар) Бонк, инчунин, тақсимоти фоида, аз ҷумла, пардохти (эълони) суди саҳмияҳо ва товони зарари Бонк аз рӯи натиҷаҳои соли молиявӣ, иҷунин, дигар масъалаҳое, ки ба салоҳияти Маҷлиси умумии Бонк дохил карда шудаанд, баррасӣ (тасдиқ) карда мешаванд.

17.5. Маҷлиси умумии ғайринавбатии саҳмдорони Бонк бо қарори Шӯрои нозирони Бонк ва бо ташаббуси худ Шӯро, бо талаби ташкилоти аудиторӣ берунӣ, бо талаби Кумитаи аудит, инчунин, бо талаби саҳмдорон (саҳмдор), ки соҳиби на камтар аз 10% (дах фоизи) саҳмияҳои овоздори Бонк дар санаи пешниҳоди талаботи дахлдор мебошанд, доир мегардад.

17.6. Барои иштирок дар Маҷлиси умумии саҳмдорон рӯйхати шахсоне, ки ҳуқуқи иштирок дар Маҷлиси умумии саҳмдоронро доранд, тартиб дода мешавад.

17.7. Иттилоот оид ба баргузории Маҷлиси умумии саҳмдорони Бонк бояд на дертар аз 20 (бист) рӯз пеш аз санаи баргузории маҷлиси умумӣ, вале иттилоот оид ба баргузории Маҷлиси умумии саҳмдорони Бонк, ки рӯзномаи он масъалаҳои азнавташкилдихии Бонкро дар бар мегирад, бояд дар муҳлати на дертар аз 30 (сӣ) рӯз то санаи баргузории Маҷлиси умумии саҳмдорон пешниҳод карда шавад. Дар муҳлатҳои зикргардида иттилоот оид ба гузаронидани Маҷлиси умумии саҳмдорон ба маълумоти шахсони ҳуқуқи иштирок дар Маҷлиси умумии саҳмдорон дошта, тавассути наشري иттилоот дар саҳифаи расмии Бонк дар шабакаи иттилоотӣ ва телекоммуникатсионии “Интернет”, бо интишори иттилоот дар на камтар аз 2 (ду) воситаи ахбори оммаи ҷумҳуриявӣ, ё тавассути мактуби фармоишӣ ё ба ҳар шахси зикргардида бо гирифтани имзои он, ё тавассути воситаҳои электронии алоқа расонида мешавад.

17.8. Ҳангоми гузаронидани Маҷлиси умумии саҳмдорон дар шакли овоздиҳии ғоибона, бюллетени овоздиҳӣ бояд бо имзои ҳар як шахсе, ки дар Феҳристи саҳмдорони Бонк ба қайд гирифта шудааст ва дорои ҳуқуқи иштирок дар Маҷлиси умумии саҳмдорон мебошад, бояд дар муҳлати на дертар аз 10 (дах) рӯзи то гузаронидани Маҷлиси умумии саҳмдорон супорида шавад. Бюллетени овоздиҳӣ бо мактуби фармоишӣ, инчунин, дар шакли мактуби электронӣ ба суроғи электронии шахси дахлдор, ки дар Феҳристи саҳмдорони Бонк зикр гардидаанд, ирсол карда мешавад.

17.9. Саҳмдороне (саҳмдоре), ки дар маҷмӯъ соҳиби на кам аз 2% (ду фоизи) саҳмияҳои овоздори Бонк мебошанд, дар муҳлати на дертар аз 30 (си) рӯзи баъди ба анҷом расидани соли молиявӣ, ҳуқуқ доранд ба рӯзномаи Маҷлиси солонаи умумии саҳмдорон масъалаҳоро дохил намоянд ва номзадҳоро ба Шӯрои нозирони Бонк, ки шуморои онҳо наметавонад аз

микдори аъзои мақоми дахлдор бештар бошад, пешниҳод кунад. Шӯрои нозирони Бонк вазифадор аст пешниҳодоти воридшударо баррасӣ намуда, дар хусуси ворид кардани онҳо ба рӯзномаи Маҷлиси умумии саҳмдорон ё рад кардани ин дар ҳолатҳо ва муҳлатҳои пешбиниамудаи қонунгузори Чумхурии Тоҷикистон қарор қабул кунад. Дар сурати қабул кардани қарор аз ҷониби Шӯрои нозирони Бонк оид ба рад кардани дохил намудани масъалаи пешниҳодшуда ба рӯзномаи Маҷлиси умумии саҳмдорон ё рад кардани пешниҳоди номзад ба рӯйхати номзадҳо барои овоздиҳӣ дар интиҳоби мақоми дахлдори Бонк ё дар сурати саркашӣ намудани Шӯрои нозирони Бонк аз қабули чунин қарор, саҳмдор ҳуқуқ дорад ба суд бо талаби маҷбур кардани Бонк барои ворид намудани масъалаи пешниҳодшуда ба рӯзномаи Маҷлиси умумии саҳмдорон ё дохил кардани номзад ба рӯйхати номзадҳо барои овоздиҳӣ ба мақоми дахлдор муроҷиат намояд.

17.10. Саҳмдорон метавонанд дар Маҷлиси умумии саҳмдорон ҳам шахсан ва ҳам тавассути намояндаи худ иштирок намоянд. Ҳангоми гузаронидани Маҷлиси умумии саҳмдорон дар шакли маҷлис (иштироки якҷояи саҳмдорон барои муҳокимаи масъалаи рӯзнома ва қабули қарор оид ба масъалаҳои вочибӣ овоздиҳӣ) метавонанд технологияҳои иттилоотӣ ва коммуникатсионӣ барои таъмини имконияти иштироки фосилавӣ дар Маҷлиси умумии саҳмдорон, муҳокимаи масъалаҳои рӯзнома ва қабули қарорҳо оид ба масъалаҳои вочибӣ овоздиҳӣ бидуни ҳозир будан дар ҷои маҷлиси умумии саҳмдорон, аз ҷумла, пур кардани шакли электронии бюллетенҳои овоздиҳӣ истифода бурда шаванд.

17.11. Маҷлиси умумии саҳмдорон дар сурате босалоҳият аст (дорои кворум мебошад), ки дар он саҳмдорони дар маҷмӯъ дорои беш аз нисфи овозҳои саҳмияҳои овоздори паҳнкардашудаи Бонк иштирок намоянд. Дар Маҷлиси умумии саҳмдорон саҳмдороне иштирокдошта эътироф мегарданд, ки барои иштирок дар он ба қайд гирифта шудаанд, аз ҷумла саҳмдороне, ки аз қайд гузаштаанд ва бюллетени овоздиҳиро дар шакли электронӣ дар портали дар шабакаи иттилоотӣ ва телекоммуникатсионии “Интернет”, ки он дар иттилоот оид ба баргузори Маҷлиси умумии саҳмдорон зикр шудааст, пур кардаанд. Дар Маҷлиси умумии саҳмдорон, ки дар шакли овоздиҳии ғойбона мегузарад, саҳмдороне иштирокдошта эътироф мегарданд, ки бюллетенҳояшон дастрас шудаанд ё бюллетенҳояшон дар шакли электронӣ дар портали дар шабакаи иттилоотӣ ва телекоммуникатсионии “Интернет”, ки он дар иттилоот оид ба баргузори Маҷлиси умумии саҳмдорон зикр шудааст, то соати 23:59 санаи анҷоми қабули бюллетенҳо, ки дар иттилоот оид ба баргузори Маҷлиси умумии саҳмдорон зикр гардидааст, пур кардаанд.

17.12. Қарори Маҷлиси умумии саҳмдорон оид ба масъалаҳои вочибӣ овоздиҳӣ бо аксарияти овози саҳмдорон – соҳибони саҳмияҳои овоздор, ки дар маҷлис иштирок намудаанд, қабул карда мешавад, агар Оинномаи мазкур ва/ё қонунигузори Чумхурии Тоҷикистон тартиби дигаре пешбинӣ нашуда бошад.

17.13. Қарор оид ба масъалаҳои дар зербанди 17.2.12 Оинномаи мазкур инъикосёфта аз ҷониби Маҷлиси умумии саҳмдорон бо аксарияти аз се ду (2/3) ҳиссаи овози саҳмдорон – соҳибони саҳмияҳои овоздор, ки дар Маҷлиси умумии саҳмдорон иштирок намудаанд, қабул карда мешавад.

17.14. Қарор оид ба масъалаҳои дар зербандҳои 17.2.1; 17.2.2; 17.2.3; 17.2.6; 17.2.7; 17.2.13; 17.2.17; 17.2.19 ва 17.2.20 Оинномаи мазкур инъикосёфта, инчунин, дар дигар ҳолатҳои пешбиниамудаи қонунгузори Чумхурии Тоҷикистон ва Оинномаи мазкур, аз ҷониби Маҷлиси умумии саҳмдорон бо аксарияти аз чор се (3/4) ҳиссаи овозҳои саҳмдорон

– соҳибони сахмияҳои овоздор, ки дар Маҷлиси умумии сахмдорон иштирок намудаанд, қабул карда мешавад.

17.15. Қарорҳои қабулнамудаи Маҷлиси умумии сахмдорон ва натиҷаҳои овоздиҳӣ метавонанд дар Маҷлиси умумии сахмдорон, ки дар рафти он овоз дода шуда буд, эълон карда шаванд ва инчунин, бояд ба маълумоти шахсоне, ки ба руйхати шахсони дорои ҳуқуқи иштирок дар Маҷлиси умумии сахмдорон дохил шудаанд, дар шакли пайнавишт оид ба натиҷаи овоздиҳӣ бо тартиби дар огоҳиномаи гузаронидани Маҷлиси умумии самхдорон пешбинигардида, дар муҳлати на дертар аз 10 (дах) рӯзи баъди санаи пӯшида шудани Маҷлиси умумии сахмдорон ё санаи анҷоми қабули бюллетенҳо ҳангоми гузаронидани Маҷлиси умумии сахмдорон дар шакли овоздиҳии ғоибона, расонида мешавад.

17.16. Аз рӯи натиҷаҳои Маҷлиси умумии сахмдорон пайнавишти Маҷлиси умумии сахмдорон тартиб дода мешавад. Пайнавишт дар муҳлати на дертар аз 10 (дах) рӯзи анҷоми Маҷлиси умумии сахмдорон ё санаи анҷоми қабули бюллетенҳо ҳангоми гузаронидани Маҷлиси умумии сахмдорон дар шакли овоздиҳии ғоибона тартиб дода мешавад. Пайнавишт бояд тибқи қонунгузори Чумҳурии Тоҷикистон ба талаботи мазмуни он ҷавобгӯ бошад. Пайнавиштро раис ва котиби Маҷлиси умумӣ имзо мекунад. Пайнавиштҳои ҳамаи Маҷлисиҳои умумӣ дар дафтари пайнавиштҳо дӯхта шуда, онро Раёсати Бонк нигоҳ медорад ва он бояд ҳар вақт ба ҳар қадом сахмдор барои шиносӣ пешниҳод гардад. Бо талаби сахмдорон ба онҳо иқтибосномаҳои тасдиқшуда аз дафтари пайнавиштҳо дода мешавад.

17.17. Сахмдор ҳуқуқ дорад нисбат ба қароре, ки Маҷлиси умумии сахмдорон бо вайрон кардани талаботи қонунгузори Чумҳурии Тоҷикистон ва Оинномаи мазкур қабул намудааст, ба суд шикоят кунад, агар ӯ дар Маҷлиси умумии сахмдорон иштирок накарда бошад ё зидди қабули чунин қарор, ки тибқи он ҳуқуқ ва манфиатҳои қонуниаш риоя нашудаанд, овоз дода бошад. Чунин аризаро дар давоми шаш моҳ аз рӯзе, ки сахмдор огоҳ шудааст ё бояд дар мавриди қабули чунин қарор огоҳ мешуд, ба суд пешниҳод кардан мумкин аст.

17.18. Маҷлиси умумии сахмдорон дар сана, маҳал ва вақте, ки Шӯрои нозирони Бонк муайян месозад, гузаронида мешавад. Раиси Маҷлиси умумии сахмдорон бо аксарияти овозҳои сахмдороне, ки дар Маҷлиси умумии сахмдорон ҳузур доранд, интиҳоб мешавад. Дар ҳар як маҷлис котибе, ки аз ҷониби раискунандаи Маҷлиси умумии сахмдорон таъин карда мешавад, иштирок мекунад, ки пайнавишти Маҷлиси умумии сахмдоронро бо забонҳои тоҷикӣ ва русӣ тартиб медиҳад.

Боби 18. Шӯрои нозирони Бонк

18.1. Шӯрои нозирони Бонк роҳбарии умумии фаъолияти Бонкро, ба истиснои ҳалли масъалаҳои, ки ба салоҳияти Маҷлиси умумии сахмдорон мансубанд, ба иҷро мерасонад. Шӯрои нозирони Бонк фаъолияти худро мувофиқи Қонуни Чумҳурии Тоҷикистон “Дар бораи ҷамъиятҳои саҳомӣ”, Қонуни Чумҳурии Тоҷикистон “Дар бораи фаъолияти бонкӣ”, Оинномаи мазкур ва ҳуҷҷати дохилӣ – Низомнома дар бораи Шӯрои нозирони Бонк, ки аз ҷониби Маҷлиси умумии сахмдорон маъқул доништа мешавад, амалӣ менамояд. Омодагӣ ва баргузори маҷлисиҳои Шӯрои нозирон аз ҷониби Котиби корпоративӣ таъмин карда мешавад.

18.2. Ба салоҳияти Шӯрои нозирони Бонк масъалаҳои зерин марбутанд:

- 18.2.1. муайян намудани самтҳои афзалиятноки (асосии) фаъолияти Бонк ва назорати иҷрои он;
- 18.2.2. даъвати Маҷлиси солона ва ғайринавбатии умумии саҳмдорон;
- 18.2.3. тасдиқи рӯзномаи Маҷлиси умумии саҳмдорон;
- 18.2.4. муайян намудани санаи таҳияи рӯйхати шахсони дорои ҳуқуқи иштирок дар Маҷлиси умумии саҳмдорон ва дигар масъалаҳое, ки ба омодагӣ ва гузаронидани Маҷлиси умумии саҳмдорон алоқаманд мебошанд, ки мутобиқи Қонуни Ҷумҳурии Тоҷикистон “Дар бораи ҷамъиятҳои саҳомӣ” ба салоҳияти Шӯрои нозирон дохил шудаанд;
- 18.2.5. тасдиқ ва ворид намудани тағйиру иловаҳо ба стратегияи рушди Бонк, ба буҷети Бонк барои соли дахлдор ва назорати иҷрои он;
- 18.2.6. таъсиси Раёсати Бонк ва тасдиқи Низимномаи он, интиҳоб (таъин) намудани аъзоёни Раёсат ва Раиси Раёсат, пеш аз муҳлат катъ намудани ваколати онҳо, муайян намудани меъёри музди маоши вазифавӣ ва шартҳои пардохти музди меҳнат ва мукофотпулии онҳо, инчунин, дигар шартҳои шартномаи меҳнатӣ бо онҳо. Мониторинг, амалӣ намудани назорат ва арзёбии фаъолияти Раёсати Бонк, аз ҷумла:
 - 18.2.6.1. тасдиқи меъёрҳои баҳодиҳии фаъолияти Раёсати Бонк мутобиқи санадҳои меъёрии ҳуқуқии Бонки миллии Тоҷикистон;
 - 18.2.6.2. амалӣ намудани мониторинги мутобиқ будани сатҳи касбии Раёсати Бонк ба намудҳо ва сатҳи мураккабии фаъолияти Бонк ва профили хавфҳои он;
- 18.2.7. тасдиқи ба вазифа таъин кардан ва аз вазифа озод кардани муовинони Раиси Раёсат ва Сармуҳосиби Бонк, бо пешниҳоди Раиси Раёсати Бонк;
- 18.2.8. таъсиси Хадамоти Котиби Корпоративии Бонк ва тасдиқи Низомномаи он, сохтори ташкилӣ, интиҳоб (таъин) кардан ба вазифа ва аз вазифа озод кардани Котиби Корпоративӣ, муайян намудани меъёри музди маоши вазифавӣ ва шартҳои пардохти музди меҳнат ва мукофотпулиҳо, инчунин, дигар шартҳои шартномаи меҳнатӣ бо ӯ;
- 18.2.9. муайян намудани иттилоот оид ба Бонк ё фаъолияти он, ки сирри хизматӣ, тижоратӣ ё дигар сирри бо қонун ҳифзшавандаро ташкил медиҳад, инчунин, тартиби ифшо намудани он ба шахсони сеюм аз ҷониби Бонк;
- 18.2.10. аз ҷониби Бонк паҳн кардани вомбаргҳо, аз он ҷумла, қарор оид ба тасдиқи барномаи вомбаргҳо ё дигар коғазҳои қиматноки эмиссионӣ, ба истиснои коғазҳои қиматноки ба саҳмияҳо тақдиршаванда ва саҳмияҳо, тасдиқи тарҳи барориши вомбаргҳо ва дигар коғазҳои қиматноки Бонк ва тасдиқи натиҷаҳои барориши онҳо;

- 18.2.11. ба даст овардани коғазҳои қиматноки эмиссионӣ дар ҳолатҳои пешбининамудаи Қонуни Ҷумҳурии Тоҷикистон “Дар бораи чамбиятҳои саҳомӣ”;
- 18.2.12. харидани саҳмияҳо, вомбаргҳо ва дигар коғазҳои қиматноки паҳннамудаи Бонк дар ҳолатҳои пешбининамудаи Қонуни Ҷумҳурии Тоҷикистон “Дар бораи чамбиятҳои саҳомӣ”;
- 18.2.13. тавсияҳо вобаста ба андозаи суди саҳмияҳо ва тартиби пардохти онҳо;
- 18.2.14. муайян намудани нархи (нархгузориҳои пулии) молу мулк, нархи паҳн кардан ва хариди коғазҳои қиматнок дар ҳолатҳои пешбининамудаи Қонуни Ҷумҳурии Тоҷикистон “Дар бораи чамбиятҳои саҳомӣ”;
- 18.2.15. тасдиқи пешакии ҳисоботи солона, ҳисоботи солонаи муҳосибӣ, аз ҷумла, ҳисобот оид ба даромад ва зарари (ҳисобҳои даромад ва зарари) Бонк, инчунин, тақсимои фоида ва зарари Бонк аз рӯи натиҷаи соли молиявӣ;
- 18.2.16. муайян намудани андозаи пардохти хизматрасонии ширкати аудиторӣ;
- 18.2.17. таъсиси филиалҳо ва кушодани намоёндагиҳои Бонк, тасдиқи низомномаҳои онҳо, инчунин, барҳамдиҳии онҳо;
- 18.2.18. тасдиқи дорандаи феҳристи Бонк ва шартҳои шартномаи бо он басташуда, инчунин, бекор кардани шартнома бо он;
- 18.2.19. муқаррасозии стандартҳои идоракунии хавфҳо, муайян намудани пазириши хавф ва ҳадди ақали меъёрҳои мақбули дохилӣ;
- 18.2.20. назорати табдирҳое, ки Раёсати Бонк ҷиҳати ошкор, андозгирӣ, мониторинг ва назорати хавфҳо меандешад;
- 18.2.21. нигоҳдориҳои низоми мувофиқу босамари назорати дохилӣ, инчунин, мониторинги самарабахши низоми назорати дохилии аз ҷониби Раёсати Бонк амалишаванда;
- 18.2.22. муқаррар намудани сиёсати дохилӣ, низоми назорати дохилӣ, комплаенс ва меъёрҳои ахлоқӣ;
- 18.2.23. тасдиқи сохтори ташкилии Бонк, ки воҳидҳои сохтории таҳти тобеияти бевоситаи Шӯрои нозирон қарордошта ва то департаментҳои Бонкро дар бар мегирад;
- 18.2.24. Таъсиси:
- 18.2.24.1 Департаменти аудити дохилӣ, инчунин, тасдиқи сохтори ташкилӣ, дастурамалҳои мансабии кормандон ва низомномаи сохтори мазкур, ба вазифа таъин намудан ва аз вазифа озод кардани роҳбар ва кормандони сохтори аудити дохилӣ, муайян намудани меъёрҳои музди меҳнат, шартҳои пардохти музди меҳнат ё мукофотпулӣ; инчунин, дигар шартҳои шартномаи меҳнатии кормандони воҳиди мазкур. Тасдиқи нақшаҳо ва барномаҳои солонаи сохтори аудити дохилӣ ва баррасии ҳисоботҳои он;

- 18.2.24.2 Департаменти комплаенс-хавф, тасдиқи сохтори ташкилӣ, дастурамалҳои мансабии кормандон ва низомномаи сохтори мазкур, ба вазифа таъин намудан ва аз вазифа озод кардани роҳбар, муовин (муовинон), сардорони шуъбаҳои сохтори мазкур, нозирони (нозирони) комплаенс оид ба масъалаҳои МҚД/МТ ва МПСҚО, муайян намудани меъёрҳои музди меҳнат, шартҳои пардохти музди меҳнат ё мукофотпулӣ; инчунин, дигар шартҳои шартномаи меҳнати кормандони воҳиди мазкур. Тасдиқи нақшаҳо ва барномаҳои солони Департаменти комплаенс-хавф ва баррасии ҳисоботҳои он;
- 18.2.24.3 Департаменти хавфҳои бонкӣ, тасдиқи низомномаи он, сохтори ташкилӣ, инчунин, ба вазифа таъин намудан ва аз вазифа озод кардани роҳбари он, муайян намудани меъёрҳои музди меҳнат, шартҳои пардохти музди меҳнат ё мукофотпулӣ; инчунин, дигар шартҳои шартномаи меҳнати роҳбари слхтори мазкур, тасдиқи дастурамали мансабии ӯ;
- 18.2.24.4 Шуъбаи амнияти иттилоот, тасдиқи низомномаи он, сохтори ташкилӣ, инчунин, ба вазифа таъин намудан ва аз вазифа озод кардани роҳбар, муайян намудани меъёрҳои музди меҳнат, шартҳои пардохти музди меҳнат ё мукофотпулӣ; инчунин, дигар шартҳои шартномаи меҳнати роҳбари сохтори мазкур, тасдиқи дастурамали мансабии ӯ.
- 18.2.25. баррасии натиҷаҳои аудит, санчишҳои дохилию берунӣ, аз ҷумла, санчишҳое, ки аз ҷониби Бонки миллии Тоҷикистон гузаронида мешаванд ва андешидани чораҳои дахлдор аз рӯи натиҷаҳои он;
- 18.2.26. масъалаҳо оид ба истифодаи фонди захиравии Бонк;
- 18.2.27. маъқул донишҷӯи аҳдҳо бо шахсони вобаста;
- 18.2.28. қабули қарор оид ба иштирок ё қатъ намудани иштирок дар дигар ташкилотҳо мутобиқи қонунгузори Ҷумҳурии Тоҷикистон;
- 18.2.29. тасдиқи тартиби пешгирӣ намудани бархӯрди манфиатҳо, инчунин, гузаронидани таҳлили ҳарсолаи бархӯрди манфиатҳои имконпазир дар уҳдадорӣҳои вазифавии кормандони роҳбарикунандаи Бонк дар асоси ҳисобот оид ба уҳдадорӣҳои вазифавии онҳо;
- 18.2.30. тасдиқи нақшаи барқарорсозии суботи молиявӣ дар сурати ба таври назаррас бад шудани вазъи молиявии Бонк, нақшаи амалиётҳое, ки ба таъмини бефосилагии фаъолият ва/ё барқарор намудани фаъолияти Бонк дар сурати ба амал омадани ҳолатҳои ғайриқолабӣ ва фавқулодда;
- 18.2.31. гузаронидани баҳодиҳӣ дар асоси ҳисоботҳои воҳиди аудити дохилӣ оид ба риояи стратегияҳо ва расмиётҳо аз ҷониби Раиси Раёсат ва Раёсат, ки аз ҷониби Шӯрои нозирон тасдиқ шудааст;
- 18.2.32. қабули қарорҳо оид ба вазифаҳои аъзои Шӯрои нозирон, инчунин, таҳияи меъёрҳои баҳодиҳии кори худ ва кумитаҳои назди Шӯрои нозирон,

гузаронидани чунин арзёбӣ ва пешниҳоди натиҷаҳои он ба Маҷлиси умумии саҳмдорон, тасдиқи Низомнома оид ба арзёбии фаъолияти Шӯрои нозирон ва кумитаҳои он;

- 18.2.33. маъқул донишҷони аҳдҳое, ки нархи (арзиши) мавзӯи онҳо аз 30 фоизи сармояи танзимшавандаи Бонк зиёд аст ва зарурати маъқул донишҷони онҳо аз ҷониби Маҷлиси умумии саҳмдорон мутобиқи Қонуни Ҷумҳурии Тоҷикистон “Дар бораи ҷамъиятҳои саҳомӣ” ва Оинномаи мазкур ба миён намеояд;
- 18.2.34. тасдиқи пешниҳоди қарзҳои калон аз ҷониби Бонк, ки ҳаҷми онҳо аз 5 фоизи сармояи танзимшавандаи Бонк зиёд мебошад;
- 18.2.35. маъқул донишҷони ҷалби қарзҳои субординарӣ аз ҷониби Бонк;
- 18.2.36. тасдиқи ҳуҷҷатҳои дохилии Бонк, ки тасдиқи онҳо бо санадҳои меъёрии ҳуқуқии Бонки миллии Тоҷикистон ба салоҳияти Шӯрои нозирон марбут аст, ба истиснои ҳуҷҷатҳои дохилие, ки тасдиқи онҳо тибқи Қонуни Ҷумҳурии Тоҷикистон “Дар бораи ҷамъиятҳои саҳомӣ” ба салоҳияти Маҷлиси умумии саҳмдорон ва бо Оинномаи мазкур ба салоҳияти Раёсати Бонк мансуб доништа шудааст;
- 18.2.37. маъқул донишҷони аҳдҳое, ки дар онҳо манфиатдори аъзои (аъзоёни) Шӯрои нозирон мавҷуд аст, дар ҳолатҳо ва тартиби пешбининамудаи Қонуни Ҷумҳурии Тоҷикистон “Дар бораи ҷамъиятҳои саҳомӣ”;
- 18.2.38. таъсиси Кумитаи аудити назди Шӯрои нозирони Бонк, интихоби раис ва аъзоёни Кумитаи аудит ва қатъи пеш аз муҳлати ваколатҳои онҳо тибқи Қонуни Ҷумҳурии Тоҷикистон “Дар бораи фаъолияти бонкӣ”, таъсиси кумитаҳои дигари назди Шӯрои нозирони Бонк, муайян намудани ҳайати миқдорӣ ва шахсии онҳо, инчунин, муҳлати ваколати онҳо, тасдиқи нақшаҳои кории солонаи ин кумитаҳо, тасдиқи Низомномаи кумитаҳои назди Шӯрои нозирон;
- 18.2.39. муайян намудани сиёсати мукофотонӣ, инчунин, ҷуброни хароҷоти аъзоёни Шӯрои нозирон ва пешниҳоди тавсияҳо оид ба ин масъалаҳо ба Маҷлиси умумии саҳмдорон, инчунин, муайян намудани сиёсати мукофотонӣ ва ҷуброни хароҷоти аъзоёни Раёсат ва дигар кормандони роҳбаркунанда, ки ба тобеи Шӯрои нозирон мебошанд;
- 18.2.40. тасдиқи сиёсати идоракунии ҳавфҳо ва сармоя ва тартиби стресс-тест дар асоси сиёсати идоракунии ҳавфҳо ва сармоя;
- 18.2.41. маъқул донишҷони қарорҳои Раёсати Бонк оид ба аз тавозун хориҷ кардани қарзҳои беътимод аз ҳисоби фонди пушонидани талафоти имконпазир аз рӯи қарзҳо;
- 18.2.42. бо пешниҳоди Раёсати Бонк, қабул кардани қарорҳо оид ба аз эътибор соқит шудани қарздори мизочон, ки қаблан беътимод доништа шудаанд ва аз тавозун хориҷ шудаанд;

- 18.2.43. амалӣ намудани назорати ба даст овардани полисҳои суғуртавӣ аз ҷониби Бонк оид ба суғуртаи маҷмӯии фаъолияти ташкилотҳои молиявӣ/суғуртаи муассисаҳои молиявӣ аз ҷиоятҳои электронӣ ва компютерӣ, суғуртаи масъулияти оммавӣ, суғуртаи масъулияти директорон ва шахсони мансабдори Бонк;
- 18.2.44. маъкул донистани аҳдҳои Бонк оид ба фурӯши молу мулки ба тавозуни Бонк барои фурӯш гирифташуда, агар арзиши бегона кардани ҷунин амвол аз арзиши тавозунии онҳо аз рӯи маълумоти ҳисоботи муҳосибии он дар санаи охири ҳисобот бештар аз 30 фоиз паст бошад;
- 18.2.45. гирифтани иттилооти идоракуни ва шунидани ҳисоботи Раёсати Бонк оид ба натиҷаҳои фаъолият, ки тибқи талаботи санадҳои меъёрии ҳуқуқии Бонки миллии Тоҷикистон тартиб дода шудаанд, инчунин, гирифтани ва шунидани ҳисобот оид ба иҷроиши ҳадафҳои стратегӣ;
- 18.2.46. ҳарсола баррасӣ намудани маълумоти (ҳисоботи) ба таври хаттӣ аз ҷониби Раис ва аъзоёни Раёсат (ҳангоми ба вазифа интиҳоб шудан ва минбаъд ҳар сол) пешниҳодшуда оид ба ҳар гуна манфиатҳои шахсии молиявии бевосита ё бавоситаи худ, аъзои оила ва шахсони дигаре, ки бо онҳо ҳоҷагии умумӣ доранд;
- 18.2.47. дигар масъалаҳое, ки мувофиқи Қонуни Ҷумҳурии Тоҷикистон “Дар бораи ҷамъиятҳои саҳомӣ” ва Оинномаи мазкур ба салоҳияти истисноии Маҷлиси умумии саҳмдорон, ва мутобиқи Оинномаи мазкур ба салоҳияти Раёсати Бонк вогузор нашуда бошад.

18.3. Масъалаҳои марбут ба салоҳияти Шӯрои назирони Бонкро ба зиммаи Раёсати Бонк гузоштан мумкин нест.

18.4. Шӯрои назирони Бонк на кам аз 5 (панҷ) аъзо иборат аст, ки бо қарори Маҷлиси умумии саҳмдорон пас аз мувофиқа бо Бонки миллии Тоҷикистон бо тартиби пешбинишудаи қонунгузори Ҷумҳурии Тоҷикистон, ба муҳлати бо қарори Маҷлиси умумии саҳмдорон муайянгардида, вале то 4 (чор) сол интиҳоб ва таъин карда мешаванд. Аъзоёни Шӯрои назирон метавонанд ба миқдори номаҳдуд такроран интиҳоб карда шаванд. Бо қарори Маҷлиси умумии саҳмдорон дар ҳар вақт ваколатҳои ҳамаи аъзоён ё аъзоёни алоҳидаи Шӯрои назирони Бонк пеш аз муҳлат катъ карда мешаванд. Аъзоёни мустақили Шӯрои назирон бояд аз се як ҳиссаи шумораи аъзоёнро ташкил диҳанд, вале дар ҳар ҳол на кам аз ду нафар аъзои Шӯрои назирон.

18.5. Аъзои Шӯрои назирон мустақил ҳисобида мешавад, агар:

- 18.5.1. дар муддати 3 (соли) охир корманди штатии Бонк, идоракунандаи он набуд ва ҳангоми интиҳоб шудан ҷунин корманд ё идоракунанда намебошад, ҳамчунин дар мақомоти идоракунии ширкати идоракунанда вазифаҳо ишғол наменамояд;
- 18.5.2. шахси алоқаманди саҳмдорон ва шахсони роҳбарикунандаи Бонк ё ташкилоти идоракунанда намебошад;

18.5.3. тарафи ухдадорихои Бонк нест, ки мутобики он метавонад молу мулкро ба даст орад, ки арзиши он 10 фоиз ё бештар аз даромади умумии солони онро ташкил медиҳад;

18.5.4. соҳиби зиёда аз 1 (як) фоизи саҳмияҳои Бонк намебошад;

18.5.5. корманд ё ин ки шахси алоқаманди дигар ташкилоти молиявии қарзии Ҷумҳурии Тоҷикистон намебошад;

18.5.6. шахси мансабдори давлатӣ нест, ба истиснои аъзои Шӯрои назирони Бонк, ки давлат саҳмдори он мебошад;

18.5.7. ҳамчун аъзои Шӯрои назирони Бонк зиёда аз 8 (ҳашт) сол фаъолият намебарад;

18.5.8. ҳамсар, волидайн, фарзанд, бародар ва хоҳар, фарзандхондагон ва фарзандхоншудагони ӯ дар вазифаи мақоми идоракунии Бонк, роҳбари ташкилоти идоракунандаи Бонк ва ё идоракунандаи Бонк намебошанд.

18.6. Аъзои Шӯрои назирони Бонк метавонад танҳо шахси воқеӣ бошад. Аъзои Шӯрои назирони Бонк метавонад саҳмдори Бонк набошад. Раис ва аъзоёни Раёсати Бонк, инчунин, кормандони Бонк наметавонанд аъзои Шӯрои назирони Бонк интихоб карда шаванд.

18.7. Аъзои Шӯрои назирон ва номзадҳо ба вазифаҳои зикршуда бояд ба талаботи муқаррарнамудаи Қонуни Ҷумҳурии Тоҷикистон “Дар бораи фаъолияти бонкӣ” ҷавобгӯ бошанд. На камтар аз чор як ҳиссаи аъзоёни Шӯрои назирон бояд дар низоми бонкӣ (ватанӣ ва ё хориҷӣ) таҷрибаи кории зиёда аз 3 (се) сол дошта бошанд.

18.8. Раиси Шӯрои назирон бо овоздиҳии аъзои Шӯрои назирон, бо аксарияти овози шумораи умумии аъзоёни Шӯрои назирон интихоб мегардад. Раиси Шӯрои назирон ба фаъолияти Шӯрои назирон роҳбарӣ мекунад, кори Шӯро ба роҳ монда, маҷлиси Шӯрои назиронро даъват менамояд ва ба он роҳбарӣ мекунад, рӯзнома ва шакли маҷлиси Шӯрои назиронро пешниҳод менамояд, муайян менамояд, пайнавиштҳои маҷлиси Шӯрои назиронро имзо мекунад, дар Маҷлиси умумии саҳмдорон раисӣ менамояд, аз номи Бонк бо Раис ва аъзоёни Раёсат шартнома ба имзо мерасонад, дигар вазифаҳоро, ки Қонуни Ҷумҳурии Тоҷикистон “Дар бораи ҷамъиятҳои саҳомӣ”, Оинномаи мазкур ва Низомнома дар бораи Шӯрои назирон пешбинӣ намудаанд, иҷро мекунад. Дар сурати хузур надоштани Раиси Шӯрои назирон, вазифаҳои ӯро бо қарори Шӯрои назирон яке аз аъзоёни Шӯрои назирон, ки бо аксарияти овозҳои аъзоёни Шӯрои назирон қабул шудааст, иҷро мекунад.

18.9. Қарорҳо аз ҷониби Шӯрои назирон бо роҳи гузаронидани маҷлис дар шакли хузури якҷояи аъзоёни Шӯрои назирон оид ба муҳокимаи масъалаҳои рӯзнома ва қабули қарор аз рӯи масъалаҳои ба овоздиҳӣ гузошташуда ё бе гузаронидани маҷлис бо роҳи овоздиҳии ғойбона (бюллетенҳои овоздиҳӣ) қабул карда мешавад. Қарор дар бораи гузаронидани овоздиҳии ғойбона аз ҷониби Раиси Шӯрои назирон (ё шахсе, ки вазифаҳои ӯро иҷро мекунад) қабул карда мешавад.

18.10. Ҷаласаҳои Шӯрои назирон на кам аз 4 (чор) маротиба дар як сол даъват карда мешаванд. Маҷлиси Шӯрои назирони Бонк аз ҷониби Раиси Шӯрои назирони Бонк бо ташаббуси шахсии ӯ, бо талаби саҳмдорони (саҳмдори) Бонк, ки дар маҷмӯъ дорони на кам аз даҳ (10) фоизи саҳмияҳо мебошанд, аъзои Шӯрои назирони Бонк, Кумитаи аудит, ташкилоти

аудитории берунаи Бонк, Раёсати Бонк, сараудитори Бонк ё рохбарони воҳидҳои сохтори идоракунии хавфҳои Бонк даъват карда мешавад.

18.11. Огоҳинома оид ба гузаронидани маҷлиси Шӯрои нозирон аз ҷониби котиби корпоративӣ ба аъзоёни он на кам аз 10 (даҳ) рӯз то санаи баргузории маҷлис тавассути почтаи электронӣ фиристода мешавад. Дар огоҳинома сана, макон, вақт ва шакли баргузории маҷлис нишон дода мешавад. Ба огоҳинома рӯзномаи маҷлис ва маводи рӯзномаи маҷлис замима карда мешаванд.

18.12. Ҳангоми гузаронидани маҷлиси Шӯрои нозирон дар шакли ҳузури якҷояи аъзои Шӯрои нозирон барои муҳокимаи масъалаҳои рӯзнома ва қабули қарор аз рӯи масъалаҳои ба овоздиҳӣ гузошташуда метавонанд технологияҳои иттилоотӣ – коммуникатсионӣ барои таъмини имконияти иштироки фосилавӣ дар маҷлиси Шӯрои нозирон, муҳокимаи масъалаҳои рӯзномаи маҷлис ва қабули қарор оид ба масъалаҳои ба овоздиҳӣ гузошташуда, бидуни ҳозир будан дар макони маҷлис, истифода бурда шаванд. Аъзои Шӯрои нозирон, ки имконияти шахсан дар маҷлис иштирок карданро надорад, метавонад бо истифода аз технологияҳои зикршуда дар маҷлиси Шӯрои нозирон иштирок намояд.

18.13. Кворум барои гузаронидани маҷлиси Шӯрои нозирон Бонк, набояд аз 2/3 (се ду ҳиссаи) шумораи умумии аъзоёни Шӯрои нозирони Бонкро ташкил диҳад. Агар шумораи аъзоёни Шӯрои нозирони Бонк аз миқдори ташкилдиҳандаи кворуми зикргардида камтар гардад, Шӯрои нозирони Бонк вазифадор аст дар мавриди гузаронидани Маҷлиси умумии ғайринавбатии саҳмдорон барои интихоби ҳайати нави Шӯрои нозирони Бонк қарор қабул кунад. Аъзоёни боқимондаи Шӯрои нозирони Бонк ҳуқуқ доранд, ки танҳо дар бораи даъвати чунин Маҷлиси умумии ғайринавбатии саҳмдорон қарор қабул кунанд.

18.14. Қарорҳои Шӯрои нозирони Бонк оид ба муҳокимаи масъалаҳои рӯзнома ва қабули қарорҳо оид ба масъалаҳои вочибӣ овоздиҳӣ низ метавонанд бидуни маҷлис (иштироки якҷояи аъзоён) тавассути овоздиҳии ғоибона (бюллетенҳои овоздиҳӣ) қабул карда шаванд. Номгӯи масъалаҳо, ки аз рӯи онҳо қарори ғоибона қабул кардан мумкин нест, инчунин, тартиби гузаронидани овоздиҳии ғоибонаро Низомнома дар бораи Шӯрои нозирони Бонк муайян мекунад.

18.15. Ҳангоми ҳалли масъалаҳо дар Шӯрои нозирони Бонк ҳар як аъзои Шӯрои нозирони Бонк дорои як овоз мебошад ва дар сурати баробар будани овозҳо ҳуқуқи овози ҳалкунанда ба Раиси Шӯрои нозирон марбут аст. Ҳуқуқи овоздиҳии худро ба зиммаи дигар шахс, аз ҷумла, ба зиммаи аъзои дигари Шӯрои нозирони Бонк вогузоштан мумкин нест.

18.16. Қарорҳо оид ба масъалаҳои дар зербандҳои 18.2.1, 18.2.5, 18.2.6, 18.2.8, 18.2.9, 18.2.19, 18.2.20, 18.2.21, 18.2.22, 18.2.23, 18.2.24, 18.2.25, 18.2.26, 18.2.27, 18.2.29, 18.2.32 ва 18.2.38 – и Оинномаи мазкур аз ҷониби Шӯрои нозирони Бонк бо аксарияти 2/3 (аз се ду) ҳиссаи овозҳои аъзоёне, ки дар маҷлиси Шӯрои нозирони Бонк иштирок намудаанд, қабул карда мешавад ва ҳангоми овоздиҳии ғоибона бо аксарияти 2/3 (аз се ду) ҳиссаи овозҳои ҳамаи аъзоёни Шӯрои нозирони Бонк қабул карда мешаванд. Аз рӯи масъалаҳои боқимондаи рӯзномаи маҷлиси Шӯрои нозирони Бонк қарорҳо бо аксарияти овозҳои аъзоёни дар маҷлис ё овоздиҳии ғоибона иштироккунанда қабул карда мешаванд.

18.17. Дар сурати маъқул дониستاني аҳдҳое, ки дар анҷом додани онҳо манфиатдории аъзои Шӯрои нозирон мавҷуд аст (зербанди 18.2.38), аъзои Шӯрои нозирон, ки манфиатдор

аст, дар овоздихӣ иштирок намекунад ва қарор бо аксарияти овозҳои аъзоёни Шӯрои нозирон, ки ба анҷом додани он манфиатдор намебошанд, қабул карда мешавад. Агар шумораи аъзоёни Шӯрои нозирони манфиатдор набуда аз қворуми муайяннамудаи Оиннома барои гузаронидани маҷлиси Шӯрои нозирони Бонк камтар бошад, қарор бояд бо тартиби пешбининамудаи Қонуни Ҷумҳурии Тоҷикистон “Дар бораи ҷамъиятҳои саҳомӣ” аз ҷониби Маҷлиси умумии саҳмдорон қабул гардад.

18.18. Бе зарар ба муқаррароти банди 18.12-и Оинномаи мазкур, қарорҳои қабулнамуда Шӯрои нозирони Бонк бо сабаби мавҷуд будани ҷойи ҳолӣ дар ҳайати он, ба шарте, агар қворум мавҷуд бошад, беъътибор доништа шуда наметавонад. Ҷойи ҳолӣ дар ҳайати Шӯрои нозирони Бонк бояд дар давоми 90 рӯзи тақвимӣ бо интиҳоб (таъин) намудани аъзои нав пур карда шавад.

18.19. Дар маҷлиси Шӯрои нозирон пайнавишт бурда мешавад. Аз рӯи натиҷаҳои овоздиҳии ғоибона инчунин пайнавишт тартиб дода шуда, бюллетенҳои овоздиҳие, ки аъзоёни Шӯрои нозирон имзо кардаанд, ба пайнавишти маҷлиси Шӯрои нозирон замима карда мешаванд. Пайнавишти маҷлиси Шӯрои нозирон аз ҷониби котиби корпоративии Шӯрои нозирон на дертар аз 3 (се) рӯзи қорӣ аз рӯзи баргузори маҷлис тартиб дода мешавад. Пайнавишти маҷлиси Шӯрои нозирон аз ҷониби Раиси Шӯрои нозирон (ё шахсе, ки дар ҳолати набудани Раиси Шӯрои нозирон дар маҷлиси доиргардида раисӣ мекунад), ки барои дуруст тартиб додани пайнавишт масъул мебошад ва котиби маҷлис имзо мегардад.

18.20. Аъзоёни Шӯрои нозирони Бонк бояд вазифаҳои худро ба манфиати саҳмдорон ва Бонк дар маҷмӯъ, софдилона ва оқилона иҷро кунанд, дар маҷлисҳои Шӯрои нозирон ғаёлона иштирок намоянд, аз амалҳои, ки боиси бархӯрди манфиатҳои мегарданд ё эҳтимолан ба пайдо шудани бархӯрди манфиатҳои оварда метавонанд, худдорӣ намоянд, маълумотро дар бораи бархӯрди манфиатҳои эҳтимолӣ поквичдонона ва пурра ошкор намоянд.

Боби 19. Раёсати Бонк

19.1. Ба ғаёлияти ҷорӣ Бонк, ба истисноӣ ҳалли масъалаҳои, ки ба салоҳияти Маҷлиси умумии саҳмдорони Бонк ё Шӯрои нозирони Бонк мансубанд, мақоми дастаҷамъии иҷроияи Бонк – Раёсат роҳбарӣ мекунад. Раиси Раёсат ва аъзоёни Раёсати Бонк ғаёлияти худро муфовики Қонуни Ҷумҳурии Тоҷикистон “Дар бораи ҷамъиятҳои саҳомӣ”, Қонуни Ҷумҳурии Тоҷикистон “Дар бораи ғаёлияти бонкӣ”, дигар санадҳои қонунгузори Ҷумҳурии Тоҷикистон, Оинномаи мазкур, инчунин, Низомнома оид ба Раёсат, ки аз ҷониби Шӯрои нозирони Бонк тасдиқ шудааст, амалӣ менамоянд.

19.2. Ба салоҳияти Раёсат масъалаҳои зерин дохил мешаванд:

19.2.1. татбиқи самтҳои асосии ғаёлияти Бонк;

19.2.2. таъмини риояи меъёрҳои идоракунии корпоративӣ ва талаботи идоракунии хавфҳои Бонк;

19.2.3. таъмини сатҳи зарурии низоми идоракунии Бонк, ки масъулият, ваколат ва муносибатҳои байниҳамдигарии сохторҳои дохилӣ, шахсони мансабдор ва кормандони дигари Бонкро муқаррар менамояд;

- 19.2.4. ташкили низоми назорати дохилии Бонк, мониторинги мутобиқат ва самаранокии он;
- 19.2.5. ташкил ва ба амал баровардани роҳбарии фаъолияти ҷорӣи Бонк;
- 19.2.6. таъмини иҷроиши қарорҳои Маҷлиси умумии саҳмдорон ва Шӯрои нозирони Бонк;
- 19.2.7. муайян намудани сиёсати кадрӣи Бонк;
- 19.2.8. роҳбарии фаъолияти филиалҳо, намояндагиҳо, марказҳои хизматрасонии бонкӣ ва дигар воҳидҳои дохилии сохтори Бонк;
- 19.2.9. ташкили таҳия ва қабули қарорҳо оид ба ҷорӣ намудани намудҳои нави хизматрасониҳои бонкӣ;
- 19.2.10. муқаррарсозии тартиби танзими оперативӣи андозаи меърҳои ғоизӣ оид ба амалиётҳои ғоёл ва ғайриғоёли Бонк;
- 19.2.11. таъмини риояи қонунгузори Қумҳурии Тоҷикистон, санадҳои меърӣи ҳуқуқӣи Бонки миллии Тоҷикистон аз ҷониби Бонк;
- 19.2.12. тасдиқи тартиби қабули қарорҳо аз рӯи амалиётҳои Бонк, ки бо пешниҳоди қарз, сармоягузори ё дигар маблағгузори мизочони маҳаллӣ ва хориҷӣ алоқаманданд;
- 19.2.13. муайянсозии шартҳои асосӣи ҷалби пасандозҳо ва пешниҳоди қарз;
- 19.2.14. муайян намудани шумораи кормандони Бонк ва тасдиқи ҷадвали мансабӣ, инчунин, муайян намудани маблағи хароҷот барои таъмин ва рушди Бонк дар доираи бучети аз ҷониби Шӯрои нозирон тасдиқшуда;
- 19.2.15. ба тасдиқи Шӯрои нозирон пешниҳод намудани сиёсати қарзӣ ва амалӣ намудани назорати мутобиқати фаъолият оид ба пешниҳоди маҳсулоти қарзӣ ба сиёсати қарзӣ ва сиёсати идоракунии хавфҳо, таҳияи сиёсат ва тартиб оид ба муайян, андозагирӣ, мониторинг ва назорати хавфи қарзӣ;
- 19.2.16. қабули қарорҳои танзимкунанда дар сурати мавҷуд будани инҳироф аз тартиби муқаррарнамуда дар Бонк оид ба татбиқи раванди қарз;
- 19.2.17. қабули қарор дар бораи тасниф намудани талабҳои қарзӣи Бонк бо мақсади ташаккул додани захираҳо барои талафоти имконпазир дар ҳолатҳои пешбининамудаи санадҳои меърӣи ҳуқуқӣи Бонки миллии Тоҷикистон ва санадҳои меърӣи дохилии Бонк;
- 19.2.18. муайян ва тасдиқи маҳдудиятҳо (лимитҳо) ва шартҳои қарздиҳӣ, ки эҳтимолияти талафоти Бонк ва бад шудани вазъи пардохтпазирро дар натиҷаи анҷом додани аҳдҳо бо шахсонӣ алоқаманд бо Бонк маҳдуд мекунад;

- 19.2.19. қабули қарор дар бораи аз тавозуни Бонк аз ҳисоби захира барои пӯшонидани талафоти имконпазир хорич намудани қарзи (безътимод), ки ситонидани он ғайриимконпазир аст ва дар сурати нокифоя будани он – дар бораи хорич намудани қарз ба харочот, дар мувофиқа бо Шӯрои нозирони Бонк;
- 19.2.20. тасдиқ намудани тарофаҳо, комиссияҳо, меъёрҳои фоизӣ аз рӯи қарзҳо ва дигар маҳсулоти бонкӣ;
- 19.2.21. қабули қарор дар бораи кушондани марказҳои хизматрасонии бонкӣ, амалиётӣ, кредитӣ ва кассавӣ, офисҳои иловагӣ ва дигар воҳидҳои сохтори дохилии Бонк;
- 19.2.22. қабули қарор дар бораи анҷом додани амалиёти бонкӣ ва дигар аҳдҳо, ки тартиб ва расмиёти гузаронидани онҳо дар ҳуҷҷатҳои дохилии Бонк муқаррар нагардидааст, инчунин, ҳангоми мавҷуд будани инҳироф аз тартиб ва расмиёти анҷомдиҳии амалиёти бонкӣ ва аҳдҳои муқаррарнамудаи ҳуҷҷатҳои дохилии Бонк;
- 19.2.23. тасдиқи низомномаҳо дар бораи кумитаҳои Бонк ва дигар мақомоти дастачамъии Бонк, ба истиснои онҳое, ки ба салоҳияти Маҷлиси умумии саҳмдорон ва Шӯрои нозирон дохил мешаванд;
- 19.2.24. муқаррар намудани ваколатҳо ва/ё тартиби додани ваколатҳо ба роҳбарон, шахсони мансабдор ва кормандони Бонк, аз ҷумла. қабули қарорҳо ва/ё муайян кардани тартиби қабули қарорҳо вобаста ба анҷом додани аҳдҳо, бастании шартномаҳо, вобаста ба маҳсулот ва равандҳо, хизматрасонии мизочон, дигар амалиёти бонкӣ, ҳамкорӣ бо шарикон, инчунин, бо маҳдудиятҳои маблағҳои шартномаҳо (лимитҳо) барои додани ваколатнома ба кормандони Бонк вобаста ба маком ва вазифаи онҳо;
- 19.2.25. муқаррар намудани масъулияти шахсони мансабдор ва кормандони Бонк барои иҷрои қарорҳои Маҷлиси умумии саҳмдорони Бонк ва Шӯрои нозирони Бонк, татбиқи стратегия ва сиёсати Бонк дар робита ба ташкил ва татбиқи назорати дохилӣ;
- 19.2.26. ба роҳбарони воҳидҳои сохтори дахлдори Бонк воғузур намудани ваколатҳо оид ба таҳияи қоидаҳо ва расмиёти соҳаи назорати дохилӣ ва назорати иҷрои онҳо;
- 19.2.27. тафтиши мутобиқати фаъолияти Бонк ба ҳуҷҷатҳои дохилие, ки тартиби амалӣ намудани назорати дохилро муайян мекунад ва баҳо додан ба мувофиқати мазмуни ин ҳуҷҷатҳо ба хусусият ва ҳаҷми амалиётҳои анҷомдодашаванда;
- 19.2.28. тақсими масъулиятҳои воҳидҳо ва кормандоне, ки ба самтҳои мушаххаси (шаклҳо, роҳҳои амалсозии) назорати дохилӣ масъулан;

- 19.2.29. баррасии маводҳо ва натиҷаҳои баҳодихии даврии самаранокии назорати дохилӣ;
- 19.2.30. таъсиси низомҳои самараноки интиқол ва мубодилаи иттилоот, ки қараёни иттилооти заруриро ба истифодабарандагони манфиатдор таъмин мекунад;
- 19.2.31. ташкили низоми назорат аз болои бартараф намудани вайронкуниҳо ва камбудихии ошкоргардидаи назорати дохилӣ ва чораҳои, ки барои бартараф намудани онҳо андешида шудаанд;
- 19.2.32. огоҳ намудани Шӯрои нозирони Бонк оид ба натиҷаҳои санчишҳои, ки аз ҷониби мақомоти тафтишотӣ (назоратӣ) ва назораткунандаи давлатӣ дар Бонк ва воҳидҳои Бонк гузаронида мешаванд;
- 19.2.33. ба тасдиқи Шӯрои нозирон пешниҳод намудани лоиҳаи буҷети Бонк барои соли дахлдор ва пешниҳод намудани ҳисобот дар бораи иҷрои буҷети соли дахлдор ба Шӯрои нозирон;
- 19.2.34. ба тасдиқи Шӯрои нозирон пешниҳод намудани лоиҳаи стратегияи рушд ва буҷети Бонк;
- 19.2.35. таҳия ва ба тасдиқи Шӯрои нозирон пешниҳод намудани лоиҳаҳои сиёсати баҳисобгирӣ ва сармоягузориҳои Бонк, сиёсати идоракунии хавфҳо, идоракунии сармоя, идоракунии дароманднокӣ, идоракунии бефосилагии фаъолияти Бонк, дигар сиёсатҳо ва ҳуҷҷатҳои дохилии Бонк, ки тасдиқи онҳо ба салоҳияти Шӯрои нозирон бо санадҳои меъёрии ҳуқуқии Бонки миллии Тоҷикистон вогузор карда шудаанд, инчунин қарорҳои намудан ва мониторинги риояи сиёсатҳо ва ҳуҷҷатҳои дохилии зикргардидаи Бонк аз ҷониби Бонк ва кормандони он;
- 19.2.36. маъқул донишҷӯи аҳдҳо, ки нархи (арзиши) мавзӯи онҳо аз 5% (панҷ фоиз) то 30% (сӣ фоиз) – и сармояи танзимшавандаи Бонкро ташкил медиҳанд ва зарурияти маъқул донишҷӯи онҳо аз ҷониби Маҷлиси умумии саҳмдорон ва Шӯрои нозирони Бонк мувофиқи Оинномаи мазкур ба миён намеояд;
- 19.2.37. маъқул донишҷӯи аҳдҳои Бонк оид ба фурӯши молу мулк ба гарав гузошташуда, ки ба тавозуни Бонк барои фурӯш қабул шудааст, агар арзиши бегона қардани чунин молу мулк аз арзиши тавозунии онҳо аз рӯи маълумоти ҳисоботи муҳосибии он дар санаи охири ҳисобот 30 фоиз ё камтар аз он паст бошад;
- 19.2.38. тасдиқи сохтори ташкилии Бонк, ки аз департаментҳо поёнтар мебошанд, инчунин, воҳидҳои, ки таҳти тобеияти Раиси Раёсати Бонк қарор доранд
- 19.2.39. ҳалли дигар масъалаҳои, ки ба салоҳияти Маҷлиси умумии саҳмдорон ва Шӯрои нозирон вогузор нашудааст.

19.3. Раёсати Бонк аз ҷониби Шӯрои нозирон таъсис дода мешавад ва барои иҷрои қарорҳои Шӯрои нозирон ва идоракунии фаъолияти харрӯзаи Бонк масъул мебошад. Ҳайати

миқдори Раёсати Бонк аз на кам аз 6 аъзо иборат аст, ки бо қарори Шӯрои нозирони Бонк баъди аз санчиши тахассусӣ гузаштани онҳо, бо розигии Бонки миллии Тоҷикистон бо тартиби муқаррарнамудаи қонунгузори Чумҳурии Тоҷикистон, ба муҳлати то 4 (чор) сол интиҳоб ва таъин карда мешаванд. Аъзоёни Раёсат метавонанд ба миқдори номаҳдуд такроран интиҳоб карда шаванд. Бо қарори Шӯрои нозирони Бонк дар ҳар вақт ваколатҳои ҳамаи аъзоён ё аъзоёни алоҳидаи Раёсати Бонк пеш аз муҳлат қатъ карда мешаванд. Бонк вазифадор аст Бонки миллии Тоҷикистонро дар бораи аз вазифа озод намудани аъзои Раёсати Бонк дар муҳлати муқаррарнамудаи қонун огоҳ намояд.

19.4. Аъзоёни Раёсати Бонк ва номзадҳо ба ин вазифаҳо бояд ба талаботҳои, ки Қонуни Чумҳурии Тоҷикистон “Дар бораи фаъолияти бонкӣ” муқаррар кардааст, ҷавобгӯ бошанд.

19.5. Раёсати Бонк ҳуқуқ дорад ваколатҳои худро аз рӯи баъзе масъалаҳо, ки ба салоҳияти ӯ вогузор шудаанд ба Раиси Раёсат, муовинони ӯ, кумитаҳо ё дигар мақоми дастаҷамъии Бонк, инчунин, ба роҳбарони департаментҳо, воҳидҳои сохторӣ ва дигар шахсони мансабдори Бонк вогузор намояд.

19.6. Маҷлисиҳои Раёсат на кам аз 1 (як) маротиба дар 2 ҳафта гузаронида мешаванд. Маҷлисиҳои Раёсат дар сурате салоҳиятнок ҳисобида мешаванд, ки дар онҳо на камтар аз нисфи шумораи аъзои интиҳобгардидаи Раёсат, аз ҷумла, Раиси Раёсат (муовини Раиси Раёсат ё шахси иҷроқунандаи вазифаи Раиси Раёсат) иштирок дошта бошанд. Дар сурати шумораи аъзоёни Раёсати Бонк аз миқдори ташкилкунандаи қворуми зикргардида камтар гардад, Раёсат вазифадор аст Шӯрои нозирони Бонкро дар ин бора огоҳ намояд, то ки он интиҳоби ҳайати нави Раёсатро амалӣ намояд.

19.7. Қарорҳои Раёсат дар шакли гузаронидани маҷлиси рӯ ба рӯ ё дар шакли овоздиҳии ғоибона бо роҳи мубодилаи ҳуҷжатҳо, аз ҷумла, ирсол намудани бюллетенҳо/саволномаҳо тавассути почтаи электронӣ, инчунин, бо ҳар роҳи дигаре, ки санаи гирифтани онҳоро тасдиқ менамояд, қабул карда мешаванд. Тартиби гузаронидани маҷлис, қабул ва ба расмият даровардани қарорҳо тибқи Оинномаи мазкур, инчунин, Низомнома оид ба Раёсати Бонк, ки аз ҷониби Шӯрои нозирони Бонк тасдиқ карда мешавад, муайян карда мешавад. Қарорҳои Раёсати Бонк бо аксарияти оддии овозҳо қабул карда мешаванд. Ҳар як аъзои Раёсат дорои як овоз аст. Дар ҳолати баробар будани овозҳо, овози Раиси Раёсат (муовини Раиси Раёсат ё шахси иҷроқунандаи вазифаи Раиси Раёсат) ҳалқунанда мебошад.

19.8. Раиси Раёсат бо қарори Шӯрои нозирони Бонк ба вазифа таъин ва аз вазифа озод карда мешавад. Муҳлати ваколати Раиси Раёсат бо қарори Шӯрои нозирони Бонк муайян карда мешавад. Шӯрои нозирони Бонк метавонад муҳлати ваколати Раиси Раёсатро бо қарори худ тамдид созад.

19.9. Раиси Раёсат:

19.9.1. аз номи Бонк бидуни ваколатнома баромад менамояд, онро дар муносибат бо мақомотҳои давлатӣ ва ғайридавлатӣ, дигар ташкилотҳо, муассисаҳои молиявӣ қарзӣ, ташкилотҳои давлатҳои хориҷӣ ва ташкилотҳои байналмилалӣ намояндагӣ мекунад, шартномаҳо менамояд;

19.9.2. маҷлисиҳои Раёсати Бонкро даъват менамояд, дар маҷлисиҳои Раёсат раисӣ менамояд, ба қори Раёсати Бонк роҳбарӣ мекунад;

- 19.9.3. ба қарорҳо ва пайнавиштҳои маҷлиси Раёсати Бонк имзо мегузорад;
- 19.9.4. сармуҳосиби Бонк ва муовинони худро бо розигии Шӯрои нозирони Бонк ба вазифа таъин ва аз вазифа озод менамояд, вазифаҳоро байни муовинони худ тақсим менамояд;
- 19.9.5. фармону амрҳо медиҳад, ки иҷрояшон барои кормандони Бонк ҳатмӣ мебошад;
- 19.9.6. шартҳо ва андозаи музди меҳнати кормандони Бонкро муайян мекунад, ба истиснои Раиси Раёсати Бонк, муовинони ӯ, аъзоёни Раёсат, роҳбарони воҳидҳои комплаенс–ҳавф, ҳавфҳои бонкӣ, аудити дохилӣ, Котиби корпоративӣ, инчунин, кормандони воҳидҳои комплаенс–ҳавф, аудити дохилӣ ва хадамоти Котиби корпоративии Бонк;
- 19.9.7. барои фаъолияти Бонк масъулияти пурра дорад;
- 19.9.8. барои таъмини иҷрои қарорҳои Раёсат масъул аст;
- 19.9.9. ваколатҳоро, ки Раёсат ба ӯ вогузор кардааст, амалӣ менамояд;
- 19.9.10. амалиётҳои ҳаррӯзае, ки аз ҷониби Бонк гузаронида мешаванд, назорат менамояд;
- 19.9.11. ҳангоми ошкор гаштани кам гардидани меъёри кифоятии сармои Бонк аз андозаи муқаррарнамудаи Бонки миллии Тоҷикистон фавран Шӯрои нозирони Бонк ва Бонки миллии Тоҷикистонро ҳабардор менамояд;
- 19.9.12. роҳбарии фаъолияти Бонкро мувофиқи Оинномаи он амалӣ менамояд;
- 19.9.13. ҳамаи масъалаҳои вобаста ба фаъолияти ҷорӣи Бонкро, ба истиснои масъалаҳое, ки ба салоҳияти Маҷлиси умумии саҳмдорон, Шӯрои нозирон ва Раёсати Бонк вогузор шудаанд, ҳал менамояд;
- 19.9.14. молу мулки Бонкро тибқи қонунгузори Ҷумҳурии Тоҷикистон ва дар доираи муқаррарнамудаи Оинномаи мазкур ихтиёрдорӣ менамояд;
- 19.9.15. шартномаҳо мебандад, аз ҷумла, шартномаи меҳнатӣ ва аҳдҳоро мебандад, ки тибқи қонунгузори Ҷумҳурии Тоҷикистон, принципҳо ва анъанаҳои ба таври умум эътирофшудаи муомилоти корӣ, ҳуқуқи байналмилалӣ, шартномаҳои байналмилалии аз ҷониби Ҷумҳурии Тоҷикистон, қонунгузори дигар давлатҳо тасдиқшуда, ба истиснои шартномаҳо ва аҳдҳое, ки тибқи Оинномаи мазкур ба салоҳияти Маҷлиси умумии саҳмдорон, Шӯрои нозирон ва Раёсати Бонк вогузор шудааст, пешбинӣ шудаанд;
- 19.9.16. қоидаҳои дохилии меҳнати Бонк, низомномаҳо дар бораи музди меҳнат ва мукофоти кормандони Бонк, ки тибқи сиёсати аз ҷониби Шӯрои нозирон тасдиқшудаи пардохти музди меҳнати Бонк, дигар санадҳои меъёрии дохилӣ, ки муносибатҳои меҳнатиро ба танзим медароранд,

тасдиқ менамояд ва риояи онҳоро аз ҷониби кормандон ва шахсони мансабдори Бонк таъмин менамояд;

- 19.9.17. мутобиқи қонунгузорию меҳнати Ҷумҳурии Тоҷикистон кормандони Бонкро ба кор қабул мекунад, ба кори дигар мегузаронад ва аз кор озод мекунад, нисбат ба онҳо ҷазои интизомӣ ва ҷораҳои ҳавасмангардонӣ меандешад, ба истиснои кормандони Бонк, ки ба кор қабул кардан ва аз кор озод кардани онҳо ба салоҳияти Шӯрои нозирони Бонк тааллуқ дорад;
- 19.9.18. аз номи Бонк ваколатнома медиҳад;
- 19.9.19. ҳуҷҷатҳои регламентии дохилии Бонкро, ки тартиби кор ва уҳдадориҳои функционалии воҳидҳои сохторӣ ва кормандони алоҳидаи Бонкро муъян месозад, аз ҷумла, ҳангоми иҷрои амалиёти бонкӣ ва анҷом додани аҳдҳо, тасдиқ менамояд, дигар ҳуҷҷатҳои дохилии Бонкро оид ба фаъолияти ҷорӣи Бонк тасдиқ мекунад;
- 19.9.20. барои ташкили кор ва фароҳам овардани шароит оид ба ҳифзи сирри бо қонун ҳифзшаванда дар Бонк ва барои риоя накардани маҳдудиятҳои муқаррарнамудаи қонун оид ба шинос шудан бо маълумоте, ки чунин сирро ташкил медиҳад, шахсан масъул аст;
- 19.9.21. дар асоси фармон ё ваколатнома, ваколатҳои алоҳидае, ки ба салоҳияти ӯ вогузор шудааст ба муовинони Раиси Раёсат, аъзои Раёсати Бонк, роҳбарони раёсатҳо (департаментҳо), воҳидҳои сохторӣ, намояндагиҳои Бонк, роҳбарони филиалҳо ва дигар шахсони мансабдори Бонк, вогузор менамояд.
- 19.9.22. ҳуҷҷатҳои дохилии Бонкро, ба истиснои ҳуҷҷатҳои дохилӣ, ки тасдиқи онҳо ба салоҳияти Маҷлиси умумии саҳмдорон, Шӯрои нозирони Бонк ва Раёсати Бонк тааллуқ дорад, тасдиқ мекунад.

19.10. Ҳангоми муайян кардани мавҷудияти кворум ва натиҷаҳои овоздиҳӣ дар маҷлиси Раёсати Бонк, фикри хаттии аъзои Раёсати Бонк, ки дар маҷлис ҳузур надорад, ба инобат гирифта мешавад.

19.11. Бе зарар ба муқаррароти бандҳои 19.3 ва 19.6-и Оинномаи мазкур, қарорҳои аз ҷониби Раёсати Бонк қабулшудаи, бо сабаби мавҷуд будани ҷойи холӣ дар ҳайати он беъътибор дониста шуда наметавонад. Ҷойи холӣ дар ҳайати Раёсати Бонк бояд дар давоми 90 рӯзи тақвимӣ бо интиҳоб (таъин) намудани аъзои нав пур карда шавад.

19.12. Дар маҷлиси Раёсат пайнавишт бурда мешавад. Аз рӯи натиҷаи овоздиҳии ғоибона, инчунин, пайнавишт тартиб дода мешавад. Пайнавишти маҷлиси Раёсат аз ҷониби шахсе, ки Раиси Раёсат онро ваколатдор намудааст, на дертар аз 5 (панҷ) рӯз аз рӯзи баргузорию маҷлис тартиб дода мешавад. Пайнавишти маҷлиси Раёсат аз ҷониби Раиси Раёсат (ё шахсе, ки ҳангоми ҳузур надоштани Раиси Раёсат дар маҷлис раисӣ мекунад), ки барои дуруст тартиб додани пайнавишт масъул мебошад ва котиби маҷлис, ки дар ҳар маҷлис интиҳоб карда мешавад, имзо мегардад.

19.13. Аъзоёни Раёсати Бонк бояд вазифаҳои худро ба манфиати саҳмдорон ва Бонк дар маҷмӯъ, софдилона ва оқилона иҷро кунанд, дар маҷлисҳои Раёсат ғаълола иштирок намоянд, аз амалҳои, ки боиси бархӯрди манфиатҳо мешаванд, худдорӣ намоянд, маълумотро дар бораи бархӯрди манфиатҳои эҳтимолӣ поквичдона ва пурра ошкор намоянд.

19.14. Дар давраи ҳозир набудани Раиси Раёсати Бонк вазифаҳои ӯро муовини Раиси Раёсати Бонк ё дигар аъзои Раёсати Бонк дар асоси фармони Раиси Шӯрои нозирони Бонк амалӣ менамояд. Шахсе, ки вазифаҳои Раиси Раёсати Бонкро иҷро менамояд, ҳуқуқ дорад аз номи Бонк ваколатномаҳо диҳад.

19.15. Ҳуқуқу ухдадорихои Раис ва аъзоёни Раёсати Бонк мутобиқи қонунгузори Чумҳурии Тоҷикистон ва бо шартномае, ки ҳар кадоми аз онҳо бо Бонк бастааст, муайян мегардад. Шартнома бо Раис ва аъзоёни Раёсати Бонк аз номи Бонк аз ҷониби Раиси Шӯрои нозирон ё шахси ваколатдори Шӯрои нозирон имзо карда мешавад. Пеш аз муҳлат катъ намудани ин шартномаҳо низ ба салоҳияти Шӯрои нозирон тааллуқ дорад.

19.16. Ба Раис ва аъзоёни Раёсат дар қисмате, ки хилофи муқаррароти Қонуни Чумҳурии Тоҷикистон “Дар бораи ҷамъиятҳои саҳомӣ” нест, хусусиятҳои танзими меҳнат, ки тибқи Кодекси меҳнати Чумҳурии Тоҷикистон барои роҳбарон ва аъзоёни мақоми дастаҷамъии иҷроияи ташкилот муқаррар карда шудааст, татбиқ мегарданд.

Боби 20. Кумитаи аудит ва Департаменти аудити дохилии бонк

20.1. Дар Бонк кумитаи аудит таъсис дода мешавад, ки на кам аз 3 аъзоёни Шӯрои нозирони Бонк иборат аст. Аъзоёни кумитаи аудит ва Раиси он аз ҷониби Шӯрои нозирон ба муҳлати 4 сол интихоб карда мешаванд.

20.2. Раиси Шӯрои нозирон, Раис ва аъзоёни Раёсати Бонк аъзои Кумитаи аудит буда наметавонанд.

20.3. Кумитаи аудит дар назди Шӯрои нозирони Бонк амал карда, дорои ваколату ухдадорихои зерин мебошад:

- 20.3.1. сиёсати Бонкро дар самти аудити дохилӣ ва ҳисоботи молиявӣ баррасӣ менамояд;
- 20.3.2. таъмини пуррагӣ, дақиқӣ ва саҳеҳии ҳисобот муҳосибӣ ва молиявӣ ва ҳисоботи молиявии маҷмӯии Бонкро назорат мекунад;
- 20.3.3. қабули нақшаи солонаи аудит, қоидаҳо ва назорати баҳисобгирии муҳосибӣ ва идоракунии хавфҳои Бонк баррасӣ менамояд ва тавсия медиҳад;
- 20.3.4. оид ба таъини ташкилоти аудитории Бонк тавсияҳо медиҳад ва оид ба ҳаққи хизматрасонии ташкилоти аудиторӣ тавсияҳо медиҳад;
- 20.3.5. ҳисоби ташкилоти аудиториро оид ба ҳисоботи молиявии Бонк баррасӣ мекунад ва ба Шӯрои нозирон дар бораи ҳама гуна камбудихои ошкоршуда то аз ҷониби он маъқул донишани ҳисоботи молиявӣ хабар медиҳад;

- 20.3.6. оид ба сохтори аудити дохилӣ, номзадии сараудитори дохилӣ ва подошпулии ӯ тавсия медиҳад;
- 20.3.7. аз сараудитори дохилии Бонк ҳисобот талаб мекунад;
- 20.3.8. ҳисоботҳои Департаменти аудити дохилии Бонкро баррасӣ мекунад ва аз тарафи Раёсати Бонк сари вақт бартараф кардани камбудихоии низоми назорати дохилӣ, инчунин, дигар камбудихоеро, ки аз ҷониби сохтори аудити дохилӣ ва воҳидҳои назораткунанда ошкор шудаанд, назорат мекунад;
- 20.3.9. мутобиқати фаъолияти Бонкро ба конунҳо ва дигар санадҳои меъёрии ҳуқуқӣ назорат мекунад ва маълумотро ба Шӯрои нозирон пешниҳод мекунад;
- 20.3.10. ҳисоботи Бонкро, ки ба Бонки миллии Тоҷикистон пешниҳод мешавад, баррасӣ мекунад;
- 20.3.11. оид ба ҳама гуна масъалаҳое, ки аз ҷониби Шӯрои нозирони Бонк дар назди Кумитаи аудит гузошта шудаанд, ҳисобот пешниҳод менамояд;
- 20.3.12. ҳар семоҳа ба Шӯрои нозирон оид ба кори Кумитаи аудит ҳисобот пешниҳод мекунад, инчунин, оид ба ҳама гана масъалаҳое, ки аз ҷониби Шӯрои нозирон дар назди Кумитаи аудит дар доираи ваколати он гузошта шудааст, ҳисобот пешниҳод менамояд;
- 20.3.13. амалиётҳо ва аҳдҳои Бонкро дар асоси нақшаҳое, ки Кумитаи аудит мутобиқи дархости Шӯрои нозирон, дархости саҳмдорони (саҳмдори) Бонк, ки зиёда аз 10 фоизи саҳмияҳои овоздиҳандаро соҳиб мебошанд, қабул кардааст, баррасӣ менамояд;
- 20.3.14. оид ба фаъолияти худ ба Маҷлиси умумии саҳмдорон на камтар аз як маротиба дар як сол ҳисобот пешниҳод менамояд.

20.4. Қарорҳои Кумитаи аудит бо аксарияти овози аъзоёни иштирокдошта қабул карда мешавад. Ҳангоми баробар будани миқдори овозҳо, овози Раиси Кумитаи аудит ҳалкунанда мебошад.

20.5. Дигар масъалаҳое, ки ба тартиби кори Кумитаи аудит, ки дар Оинномаи мазкур инъикос нашудаанд, тибқи Низомнома дар бораи кумитаҳои Шӯрои нозирони Бонк, ки аз ҷониби Шӯрои нозирони Бонк тасдиқ карда мешавад, танзим карда мешавад.

20.6. Бо мақсади баҳодиҳии мувофиқати низомҳои назорати фаъолияти дохилии Бонк ва самаранокии он, Шӯрои нозирони Бонк воҳиди аудити дохилии Бонкро таъсис медиҳад ва Сараудитори дохилии Бонкро таъин мекунад, ки он Департаменти аудити дохилии Бонкро роҳбарӣ менамояд. Ба вазифаи Сараудитори дохилии Бонк танҳо шахсе таъин карда мешавад, ки ба талаботи пешниҳодгардидаи қонунгузори Чумхурии Тоҷикистон мувофиқат кунад.

20.7. Департаменти аудити дохилии Бонк фаъолияти худро тибқи Низомномаи дар бораи ташкили аудити дохилӣ дар Бонк, ки аз ҷониби Шӯрои нозирон тасдиқ мегардад, амалӣ менамояд.

Боби 21. Муносибатҳои меҳнатӣ дар банк

21.1. Муносибатҳои меҳнатӣ дар Банк бо қонунгузори Қумҳурии Тоҷикистон, Кодекси одоби корпоративии Банк, қоидаҳои тартиботи меҳнати дохилии Банк, низомнома дар бораи воҳидҳои сохтори Банк, дастурамалҳои мансабии кормандони Банк, дигар санадҳои меъёрии дохилии Банк, инчунин, бо шартномаҳои меҳнатӣ, танзим карда мешаванд.

21.2. Ҳуқуқ ва уҳдадориҳои корфармо дар муносибатҳои меҳнатӣ бо кормандон аз ҷониби Раиси Раёсати Банк амалӣ карда мешавад ва бо кормандони тобеи Шӯрои нозирон - аз ҷониби Раиси Шӯрои нозирон амалӣ карда мешавад. Чунин ваколатҳо метавонанд ба дигар роҳбарони Банк вогузор карда шаванд.

21.3. Банк тибқи Оинномаи мазкур, инчунин, қонунгузори Қумҳурии Тоҷикистон сохтори худ, шумораи кормандон, андоза ва тартиби пардохти музди меҳнати кормандони Банк, шароити меҳнати онҳо, аз ҷумла, давомнокии ҳафтаи корӣ, давомнокии рухсатии меҳнатӣ ва дигар масъалаҳоро муайян мекунад.

21.4. Кормандони Банк ҳангоми ба кор қабул шудан бо талаби шахсони мансабдори ваколатдори Банк вазифадор мешаванд уҳдадориҳои ифшо накардани сирри тижорати Банк, сирри банкӣ ва дигар сирри бо қонун хифзшавандаро ба зимма гиранд.

21.5. Дар вазифаи аъзои Шӯрои нозирон, Раиси Раёсат (муовинони ӯ), аъзоёни Раёсат, сараудитор, сармуҳосиб ё хазинадори Банк якҷоя кор кардани шахсоне, ки байни худ муносибати хешутаборӣ (зан (шавҳар)), фарзандон, падару модар, бародарон, хоҳарон, инчунин, падару модар, ҷиянҳо ва фарзандони зан (шавҳар), кудоҳо, келинҳо, домодҳо, бародарзодагон, хоҳарзодагон, набераҳо, писархондкунанда, фарзандхондагон) дошта бошанд, манъ аст.

21.6. Дар як Банк якҷоя кор кардани шахсоне, ки муносибати хешутаборӣ доранд, агар кори онҳо ба итоату назорати бевоситаи ҳамдигарӣ алоқаманд бошад, манъ аст.

Боби 22. Азнавташкилдихӣ ва барҳамдихии банк

22.1. Барҳамдихӣ ё азнавташкилдихии Банк тибқи қонунгузори Қумҳурии Тоҷикистон амалӣ мегардад.

22.2. Азнавташкилдихии Банк метавонад дар шакли муттаҳидшавӣ, ҳамроҳшавӣ, тақсимшавӣ, ҷудошавӣ, табдилдихӣ танҳо бо розигии пешакии Банки миллии Тоҷикистон амалӣ гардад.

22.3. Ҳангоми азнавташкилдихии Банк ҳуқуқ ва уҳдадориҳои он ба ворисон мегузарад. Барҳамдихии Банк боиси қатъи мавҷудияти он, бе гузаштани ҳуқуқ ва уҳдадориҳои он ба дигар шахсон бо тартиби ворисии умумӣ мегардад.

22.4. Банк ба истиснои ҳолатҳои азнавташкилшавӣ бо роҳи ҳамроҳшавӣ ва табдилдихӣ аз рӯзи ба қайди давлатӣ гирифтани шахсони ҳуқуқи навтаъсис азнавташкилшуда ба ҳисоб меравад.

22.5. Дар сурати азнавташкилдихии Банк дар шакли ба он ҳамроҳшавии дигар шахси ҳуқуқӣ, ки дар ҳамроҳшавӣ иштирок менамоянд, дар ин ҳусус бо тартиби муқаррашуда дар

як вақт барои ворид намудани маълумот ба Феҳристи ягонаи давлатии шахсони ҳуқуқӣ ва соҳибкорони инфиродӣ ариза пешниҳод менамоянд. Бонк аз лаҳзае азнавташкилшуда ба ҳисоб меравад, ки маълумоти дар бораи қатъ гардидани фаъолияти шахси ҳуқуқии ҳамроҳшуда ва маълумоти дар бораи тағйироти ҳуҷҷатҳои таъсисии Бонк ба Феҳристи ягонаи давлатии шахсони ҳуқуқӣ ва соҳибкорони инфиродӣ ворид карда шудаанд.

22.6. Азнавташкилдихии Бонк дар шакли табдилдихӣ пас аз лаҳзаи ворид намудани маълумот ба Феҳристи ягонаи давлатии шахсони ҳуқуқӣ ва соҳибкорони инфиродӣ дар бораи тағйирдихии шакли ташкилию ҳуқуқии Бонк ба итмомрасида дониста мешавад.

22.7. Барҳамдихии Бонк ихтиёран дар асоси қарори Маҷлиси умумии саҳмдорон ва бо розигии Бонки миллии Тоҷикистон ё маҷбуран бо қарори суд бо тартиби муқаррарнамудаи қонунгузории Ҷумҳурии Тоҷикистон сурат мегирад.

22.8. Маҷлиси умумии саҳмдорони Бонк, ки дар бораи барҳамдихии Бонк қарор қабул кардааст, комиссияи барҳамдихӣ таъин мекунад, тавозуни фосолави барҳамдихӣ ва тавозуни ниҳоии барҳамдихии Бонкро дар мувофиқа бо Бонки миллии Тоҷикистон тасдиқ мекунад. Аз рӯзи таъини комиссияи барҳамдихӣ ҳамаи ваколатҳои вобаста ба идораи Бонк ба он мегузаранд.

22.9. Комиссияи барҳамдихӣ вазифадор аст ҳуҷҷатҳои дар ҷараёни фаъолияти Бонк ҳосилшударо бо тартиби муқаррарнамудаи қонунҳо ва дигар санадҳои меъёрии ҳуқуқии Ҷумҳурии Тоҷикистон бо нишон додани муҳлатҳои нигоҳдори ҳуҷҷатҳои зикргардида ба нигоҳдори давлатӣ ба бойгонии давлатӣ супорад.

22.10. Пас аз ворид намудани сабт ба Феҳристи ягонаи давлатии шахсони ҳуқуқӣ ва соҳибкорони инфиродӣ дар бораи барҳамдихӣ ва қатъкунӣ, барҳамдихӣ анҷомёфта ва инчунин, фаъолияти Бонк қатъшуда ҳисобида мешавад.

Аз рӯзи дар таҳрири нав (таҳрири 08) мавриди амал қарор гирифтани Оинномаи мазкур, таҳрири 07-он, ки аз ҷониби Маҷлиси умумии саҳмдорони (Пайнавишти №36/23 аз 25.05.2023) тасдиқ шудааст, беътибор дониста шавад.